மலர்‌ 6] 1965-ணு குருபூசை மலர்‌ (14-5-63) [இதம்‌ 5 
..  தனிப்‌-பிரதி 13 நயா பைசா அருட்‌ சந்தா ௫ 13 


ஆசிரியர்‌ சூழு 
மடடம பலியும்‌ 
வித்துவான்‌ ஸ்ரீ முத்துக்குமாரசுவாமித்‌ தம்பிரான்‌ அவர்கள்‌ 
ஸ்ரீ காசிமடம்‌ இளவரசு, திருப்பனந்தாள்‌ 
திரு. கே, சிவராமன்‌ அவர்கள்‌ 8. A., 


சைவ சித்தாந்த தத்துவ விரிவுரையாளர்‌, 

காசிச்‌ சர்வகலாசாலை, காசி. 

திரு. கே. எம்‌. வேங்கடராமையா அவர்கள்‌ 14. A. B. 0.L.; 
பிரின்ஸிபால்‌, செந்தமிழ்க்கல்லூரி, திருப்பனந்தாள்‌. 

ராவ்சாஹிப்‌, வித்துவான்‌. திரு. கு. அருணாசலக்‌ கவுண்டர்‌ 
அவர்கள்‌, தலைமைத்‌ தமிழ்‌ விரிவுரையாளர்‌, ம. தி. தா, இந்துக்‌ 
கல்லூரி, திருநெல்வேலி. 


. திரு. பி, செந்தில்நாயகம்‌ பிள்ளை அவர்கள்‌ 8. &., 


ஓய்வு பெற்ற மாவட்ட வருவாய்‌ அதிகாரி, புளியங்குடி. 
திரு. டி. எச்‌. விவேகானந்தம்‌ பிள்ளை அவர்கள்‌ 8. 4. 1. 1., 
அசிஸ்ட்டண்டு கமிஷனர்‌. ்‌ 
“11.௩.௯0௨3. (Adm) Dept: Ramanad at Madura-2 
திரு. 1. B. சித்தலிங்கம்‌ அவர்கள்‌ 37. &. ்‌ 
தமிழ்‌ விரிவுரையாளர்‌, காசி இந்துப்‌ பல்கலைக்கழகம்‌, காசி. 
T. ). குமரகுருபரன்‌ பிள்ளை 8. &. 8. 1. 
நிர்வாக ஆசிரியர்‌. 
உள்ளுறை 

கட்டுரை 13 
திருமந்திரம்‌, ஐந்தாம்‌ தந்திரம்‌. 
(Tirumantiram Tantra the fifth) 
சிதம்பர இராமலிங்க சற்குரு புலம்பற்கண்ணி 
கற்புடைய பெண்டிர்‌ 
பழனி முருகன்‌ பிள்ளைத்‌ தமிழ்‌ 
எல்லாரும்‌ தமிழ்த்‌ தொண்டர்கள்‌ 
சேக்கிழார்‌ 
டில்லியில்‌ திருநாவுக்கரசர்‌ விழா 
மதுரை மீனாக்ஷியின்‌ ஆங்கிலேய பக்தன்‌. 
Hymns of the Tamil Saivite Saints 
பொருநை தரும்‌ திருவமுதம்‌ 
சுந்தரமூர்த்தி சுவாமிகளின்‌ அற்புதத்‌ திருப்‌ 
பதிகங்கள்‌ 
அன்பும்‌ அருளும்‌ 
- தாயுமானவர்‌ - பராபரக்கண்ணிகள்‌ ப்‌ 
9. முத்துக்குமாரசுவாமி பிள்ளைத்‌ தமிழ்‌-உரை தடை 
--இதுஸ்‌-ஸோஹா -- முஸ்லீம்‌ பண்டிகை 
. திருவாசக அநுபூதி உரை 
_ கோவில்‌ பூசகர்‌ ஆதிசைவர்‌ உதவி நிதி 

அவனைச்‌ சர்வஞ்ஞன்‌; சர்வ ஜீவதயாபரன்‌ என்பர்‌. சிற்றறிவ 
னும்‌ வஞ்சகனும்‌ ஆன ஒருவன்‌ சொல்‌ எதற்கும்‌ பிரமாணம்‌ 
ஆகாது. அவ்வீசுவரனே ஆப்தன்‌. அவன்‌ வாக்யமே ஆப்த 
வாக்யம்‌. அதுவே ஆகமப்ரமாணமாம்‌. சித்தியாரில்‌ “அநாதியே 
அமலன்‌ ஆய அறிவன்‌ நூல்‌ ஆகமம்‌” என்றதுணர்க. இதில்‌ 
“நூல்‌” என்றது வேத நூலை, “ஆகமம்‌” என்றது சிவாகமத்தை. 
மற்றைய நூல்களையும்‌ ஆகமங்களையும்‌ ஈண்டுக்‌ கொள்ளல்‌ 
தகாது, 


ஆகமம்‌ இருவகைத்து. வேதத்தையொட்டியது ஒன்று. 
ஒட்டாதது ஒன்று. முன்னது கொள்ளத்தக்கது. “மானுட 
வாக்கியத்தினும்‌ இருடிகள்‌ வாக்கியம்‌ விசிட்டம்‌. அதனினும்‌ 
தேவதைகளின்‌ வாக்கயம்‌ விசிட்டம்‌. அதனினும்‌ நான்முகன்‌ 
வாக்கியம்‌ விசிட்டம்‌. அதனினும்‌ திருமால்‌ வாக்கியம்‌ விசிட்‌ 
டம்‌. அதனினும்‌ உருத்திரன்‌ வாக்கியம்‌ விசிட்டம்‌. அதனினும்‌ 
சிவவாக்கியம்‌ விசிட்டம்‌. இவ்வாறு மேன்மேல்‌ விசிட்டமும்‌ 
கீழ்க்‌ கீழ்த்தள்ளுகின்‌ றவற்றுள்‌ சிவாகமங்களுக்கு மாறுபடாத 
சாத்திரங்கள்‌ எல்லாமும்‌ பிராமாணியம்‌. மாறுபடுபவை அப்‌ 
பிராமாணியம்‌. 


பிரமாணம்‌ பிரமிதி பிரமா தா பிரமேயம்‌ என்று நான்குண்டு. 
ஐயமும்‌ திரிபும்‌ இல்லாத ஆன்ம சிற்சத்தியே பிரமாணம்‌, 
ஆன்மா பிரமாதா. பதி பசு பாசம்‌ முன்றும்‌ அறியப்‌ படுகை 
யிற்‌ பிரமேயம்‌. அறிதற்றொழில்‌ ஆன்ம சிற்சத்தியின்‌ 
தொழில்‌. 


சிவசிற்சத்தியே பிரமாணமாயும்‌ பிரமிதியாயும்‌ கொள்ளற்்‌ 
பாலது. அதைவிரிக்கிற்‌ பெருகும்‌. (1) ஆன்ம சிற்சத்தி 
வித்தை அராகம்‌ முதலியவற்றொடு கூடிக்கலங்கியதாய்ப்‌ * 
பொருளை நேர்ந்த பொழுது அத்தகையதாய சிற்சத்தி பிர 
மாணம்‌ புத்திவிருத்தியொடு கூடிப்‌ பொருளையாராய்கின்ற 
பொழுது பிரமா (பிரமை). இவ்வுபாதிகளாலே அவ்வாறு 
(2) அவற்றொடு கூடிக்‌ கலங்காத சைதந்யம்‌ பிரமாதா. இவ்‌ 
வுபாதி விருத்தியில்லாமல்‌ சிற்சத்தி சிவோன்முகியான போது 
சிவஞான அபிவியக்தீயால்‌ (சூரிய கிரணத்தால்‌ சூரியனையும்‌ 

மற்றெல்லாப்‌ பொருளையும்‌ காண்டல்‌ போலச்‌) சிவனையும்‌ சிவ 
ஞானத்தையும்‌ தன்னையும்‌ தானே காண்டல்‌ கூடும்‌. காணும்‌ 
பொழுது அது பிரமையாம்‌; அப்பிரமையை அறிவிக்குஞ்‌ சிவ 
ஞானம்‌ பிரமாணம்‌ ஆம்‌. சிவத்தொடு ஏகனாகி நிற்கும்‌ அநு 
சந்தானம்‌ பிரமிதியாம்‌ ஆனமா பிரமாதா ஆம்‌. இங்கு 1, 2, 
என்னும்‌ எண்‌ இட்ட வாக்கியத்தை நோக்குக. அவற்றுள்‌ முதலா 
வது எண்ணாற்‌ குறிக்கப்பட்ட நிலையில்‌ உள்ளது பிரமாணமே ஒழியப்‌ 
பிரமாதா ஆகாது, இரண்டாவது எண்ணாற்‌ குறிக்கப்பட்ட நீலையில்‌ 
உள்ளது. பிரமாதா ஒழியப்‌ பிரமாணம்‌ ஆகாது, 


இவையெல்லாம்‌ தருக்கஞானம்‌ இல்லாதார்க்குச்‌ சிறிதும்‌ 
விளங்காதன ஆயினும்‌, அவசியமாக இருத்தலால்‌ இங்குக்‌ 
குறிக்கப்பட்டன. எவரேனும்‌ இதைப்‌ பார்த்து விரிவாக உணர 
விருமபித்‌ தருக்க நூல்களைக்‌ கற்க முயலலாம்‌ அன்றோ? அதுவே 
இதற்குப்பயன்‌. தருக்கசாத்திரம்‌ வேணடா என்பாரும்‌ பிர 
மாணம்‌ மூன்றும்‌ பற்றிய அறிவையாதல்‌ பெற்றிருத்தல்‌ நன்று. 
பெருரேல்‌ அவரறிவு பொருளுணர்ச்சிக்குப்‌ பொருந்திய ஆற்ற 
லுடையதாகாது. 

(1) மயங்கியவன்‌ கூற்றும்‌. (2) வஞ்சகன்‌ கூற்றும்‌ 
ஆகமப்ரமாணம்‌ ஆகா. உள்ளது கூறுவோன்‌ வாக்கியமே 
பிரமாணமாகும்‌. இது முன்னும்‌ கூறப்பட்டது. “ஆப்தவாக்யம்‌” 
என்றது அவ்விருவர்‌ வாக்கியத்தை நீக்குதற்காகவே. 


ஆப்தன்‌ வாக்யம்‌ ஆகமப்ரமாணம்‌ என்பதே உரையளவை 
யின்‌ பூரண லட்சணம்‌. வாக்யம்‌ உரையளவை என்றால்‌, மயங்‌ 
கியவன்‌ கூற்றும்‌ வஞ்சகன்‌ கூற்றும்‌ பிரமாணம்‌ என்று 
ஆகும்‌. ஆதலால்‌ அவற்றை விலக்க “ஆப்தன்‌” என்னும்‌ 
விசேடணம்‌ இன்‌ றியமையா தது. 


ஆப்தன்‌ சத்தம்‌ என்று கூறில்‌, அது வாக்கியத்தையே 
கூறிற்று என்று கொள்ள இடம்‌ இல்லை. கசடதபற என்று 
இடும்‌ சத்தமும்‌ அன்ன பிறவும்‌ சப்தமேயா தலின்‌ அவையும்‌ 
கொள்ளப்படும்‌. அதனால்‌, வாக்கியம்‌ ஆதல்‌ என்பது அத்யா 
வசியமாகும்‌, *தக்கோர்வாய்க்‌ கேட்டலாகிய ஆகமவளவை'” 


(502) என்னும்‌ பரிமேலழகருரையையும்‌ நோக்குக. 

வாக்கியம்‌ சொற்கூட்டம்‌. ஆற்றலுடையது சொல்‌, இச்‌ 
சொல்லால்‌ இப்பொருளுணர்த்துக என்னும்‌ இறைவனிச்சை 
யாகிய சங்கேதமே ஆற்றல்‌. ஆற்றலுடையதா தற்பாலது யாது? 
அவ்வாறாதலின்‌' இயைபு (சம்பந்தம்‌) இலக்கணை. அஃது இருவ 
கைத்து. ஒன்று குணம்‌ பற்றி நிகழ்வதும்‌ ஒன்று சுத்தமும்‌ 
ஆம்‌. இவற்றுள்‌ முதலாவதற்கு உதாரணம்‌:- *இம்மாணாக்கன்‌ 
சிங்கம்‌.” என்பது. சுத்தம்‌ (1) விட்டது (2) விடாதது (3) வீட்டும்‌ 
விடாதது எனமூவகைத்து, அவற்றிற்கு முறையே உதாரணம்‌ 
(1) கங்கையின்‌ கண்‌ இடைச்சேரி (2) காக்கைகளினின்‌ றும்‌ தயிர்‌ 
காக்கப்படுக. (3) அது நீ ஆகின்றாய்‌ என்பன, 


இவை யெல்லாம்‌ உரையளவை பற்றி அறியுங்கால்‌ 
முயன்று அடையும்‌ ஞானவிசேடம்‌. 


திருக்குறளில்‌ அவையஞ்சாமை” என்னும்‌ தலைப்பின்‌ கீழ்‌ 
“ஆற்றின்‌ அளவறிந்து கற்க”” என்றதற்கு விளக்கம்‌ எழுதிய 
பரிமேலழகர்‌ “அளவை நூல்‌ சொன்னூல்‌ (சப்தசாஸ்திரம்‌) கற்றே 
கற்க வேண்டுதலின்‌ அதற்கு அஃது ஆறு எனப்பட்டது. 
அளக்குங்‌ கருவியை அளவு என்றார்‌” எனவுரைத்தார்‌. *“ஆறு- 
சொல்லிலக்கண நெறி. அதனால்‌, தொல்‌. சொல்‌. சேனாவரையம்‌ 
முதலியவற்றையும்‌ நன்னூல்‌, சொல்‌ சங்கர நமச்சிவாயத்‌ 
தையும்‌ கற்றதமிழர்‌ தருக்கம்‌ கற்க உரியர்‌ என்று கூறல்‌ தமிழ்‌ 
மொழி குறித்து அமையும்‌. வடமொழியில்‌ தருக்கம்‌ படிப்பார்க்‌ 
குரிய சொன்னூல்‌ வேறுள. 


“கருத்தா மொழியாகிய ஆகமம்‌” (குறள்‌, 242. உரை) 
“தக்கோர்‌ வாய்க்‌ கேட்டலாகிய ஆகமவளலை? (502), என்றதும்‌ 
“தன்னுயிர்க்கு இன்னாமை தான்‌ அறிவான்‌ என்கொலோ மன்‌ 
னுயிர்க்கு இன்னாசெயல்‌” (318) “இவ்வாறே இவை பிற உயிர்க்‌ 
கும்‌ இன்னாதன எனபது அனுமாளத்தான்‌ அறிந்து வைத்துச்‌ செய்‌ 
கின்ற இப்பாவம்‌ கழுவப்படாமையின்‌ , இன்னாதன யான்‌ வருந்தப்‌ 
பின்னே வந்து வருத்தும்‌ என்பது ஆகமததானும்‌ அறிந்து ஒழி 
யற்‌ பாலன்‌?” என்றதும்‌, வேண்டாமையன்ன விழுச்செல்வம்‌ 
ச ஆகமவளவை போலாது காட்சியளவையான்‌ எல்லாரானும்‌ 
தெளியப்படுதலின்‌ மக்கள்‌ செல்வம்‌ வகுத்து முற்கூறப்பட்டது”” 

என்றதும்‌, “தெரிந்துதெளிதல்‌” (அதிகாரம்‌. 51) “அஃதாவது 
அமைச்சர்‌ முதலாயினாரைப்‌ பிறப்புக்‌ குணம்‌ அறிவு என்பன 
வற்றையும்‌ செயலையும்‌ காட்சி கருத்து ஆகமம்‌ என்னும்‌ அளவை 
களான்‌ ஆராய்ந்து தெளிதல்‌,”' என்றதும்‌, இங்கனம்‌ பல 
குறளுரைகளிற்‌ பரிமேலழகர்‌ ஆகமம்‌ எனப்படும்‌ உரையள 
வையையும்‌ ஏனைய காட்சி(பிரத்யட்சம்‌) கருத்து (அநுமான்‌ம்‌) 
முதலியவற்றையும்‌ புலப்படுத்திய உபகாரத்தை மறவாது 
போற்றுவது புலவர்‌ கடனாகும்‌. அத்தகைய புலவர்பிரானைப்‌ 
போற்றாது விடினும்‌ தூற்றாது நிற்றல்‌ கழுவாயில்‌ ஏற்றாது காக்‌ 
கும்‌ நல்லறமாகும்‌. 


“அண்டம்‌ திருமேனி அம்பலத்தார்க்கு என்பது உரை கொண்டு 
அங்கு உணர்தல்‌ குறைபாடே-கண்டளலில்‌ விண்ணம்‌ பொலிந்ததொரு மின்‌ 
கொடியே சொல்லாதோ வண்ணம்‌ பொலிந்திருந்த வா” என்று ஆசிரியர்‌ 
குமரகுருபர முனிவரர்‌ உரையளவை” வேண்டா காட்சியரலையே போதும்‌ 
என்றருளினார்‌. காட்சியளவையைத்‌ திருக்குறளில்‌ 37, 71, 316, 
363, அதிகாரம்‌ 51. கொளு. 503. ஆம்‌ எண்ணுடையவற்றின்‌ 
உரையிற்‌ பரிமேலழகர்‌ குறித்தமை காண்க. 


இவ்வெண்பாவில்‌ “மின்கொடியே சொல்லாதோ” என்றது 
காட்சியளவையே அமையும்‌ என்றவாறு, “உரைகொண்டுணர்‌ 
தல்‌ குறைபாடு” என்றது ஆகமவளவை வேண்டா என்றவாறு. 
எதற்கு? அம்பலத்தார்க்கு அண்டம்‌ திருமேனி என்றதற்கு. திருமேனி 
அண்டமாதலால்தான்‌ அதில்‌ மின்கொடி இருக்கிறது. “மின்‌ 'னல்‌ 
இருக்குங்‌ காட்சியே அதை மெய்ப்பிக்‌ கின்றது. அதை ஆகமம்‌ 

பற்றி அறிவது வேண்டா. 
(தொடரும்‌) 


திருமந்திரம்‌ TIRIMANTIRAM 


ஐந்தாம்‌ தந்திரம்‌ 78/௨ the Fifth 


டாக்டர்‌, திரு. பா. நடராசன்‌ அவர்கள்‌ ௬. &., ற, Litt., 
Member, Legislative Assembly, 
MADRAS-31. 


மலர்‌ 16. இதழ்‌ 4. ன்‌ தொடர்ச்சி 


Sanmargi sees the Self and the cosmos 
சன்மார்க்கி தன்னொடு பிறவும்‌ காண்கின்றான்‌ 


67 அன்னிய பாசமும்‌ ஆகுங்‌ கருமமும்‌ 
முன்னும்‌ அவத்தையும்‌ மூலப்‌ பகுதியும்‌ 
பின்னிய ஞானமும்‌ பேதாதி பேதமும்‌ 
தன்னொடும்‌ கண்டவர்‌ சன்மார்க்கத்‌ தோரே. 


The bondage that keeps the sou! on alien to God, 

The Karmas that flow from it, 

The avastas that the Self experiences, 

The Primordial Stuff that is Matter’s nucleus, 

The Consciousness that entwines it, 

The million million mutations that pervadeth the 
universe, 

They who see them all and their own selves 

Verily are they the Sanmargis’ true. 


தன்னை இறைவனிடமிருந்து பிரித்தற்குக்‌ காரணமாய 
பாசத்தையும்‌, அதனால்‌ எழும்‌ வினையினையும்‌, அவ்வினை நுகர்ச்சி 
யிலே எழும்‌ அவத்தை பேதங்களையும்‌, தனுகரண புவனங்களுக் 
குக்‌ காரணமாயிருக்கும்‌ மூலப்‌ பிரகிருதி மாயையும்‌, அதனோடு 

பின்னிக்கிடக்கும்‌ திரிபு கொண்ட அறிவையும்‌, அண்ட சராசரத்‌ 
தில்‌ தோன்றும்‌ அளப்பரிய வேறுபாடுகளையும்‌, இவற்றோடு தம்‌ 
மையும்‌ எவர்‌ காண்கின்றனரோ, அவரே சன்மார்க்கராவர்‌, 


Sanmarga leadeth to rest in Siva 
சன்மார்க்கம்‌ தற்சிவத்துள்‌ சார்விக்கின்றது 


68 பசுபாச நீக்கிப்‌ பதியுடன்‌ கூட்டிக்‌, 
கசியாத நெஞ்சம்‌ கசியக்‌ கசிவித்து, 
ஒசியாத உண்மைச்‌ சொருபோ தயத்துற்று, 
அசைவான தில்லாமை யானசன்‌ மார்க்கமே. 


Rending the Soul’s bonds asunder - 

Conjoining him to the Lord 

Melting the heart that knew no melting 

Merging into the Form Primordial that is Truth 
Sanmarga verily giveth the soul [Eternal 
The rest that knoweth no commotion ever 


ஆன்மாவின்‌, பாசத்தளையை அவிழ்த்து, பதியோடு இணைத்து, 
பேரன்பினைப்‌ பெருகச்செய்து, என்றென்றும்‌ உண்மையாம்‌ 
தற்சிவ ரூபத்தில்‌ கலக்கச்செய்து, அசைவற்ற நிலையைத்‌ 
தருவதே சன்மார்க்கமாகும்‌. 


வரி 2. கன்மார்க்க நெஞ்சமுள வெனக்குந்‌ தானே 
கண்டவுடன்‌ ஆனந்தங்‌ காண்டலாகும்‌. 
என்றார்‌ தாயுமானாரும (ஆகாரபுவனம்‌-சிதமபர ரகசியம்‌, 12-ம்‌ பாட்டு) 


(தொடரும்‌) 


திருவருட்பிரகாச வள்ளலர்ரென்னும்‌ 


சிதம்பர இராமலிங்க சற்குரு புலம்பற்கண்ணி* 


த வலவ வடட படங்கள 


தொகுத்தவர்‌, திரு, 1. P. துரைசாமி அவர்கள்‌, 
கோயமுததூர்‌, 


[மலர்‌ 16, இதழ்‌ 4-ன்‌ தொடர்ச்சி] 
ஒருவடிவுங்‌ கொள்ளா -- துனதுருவங்‌ கொண்டுன்‌ 


திருவடியே பற்றிநிற்கச்‌-- செய்தருள்வாய்‌ சற்குருவே 221 

நின்பால்‌என்‌ னெஞ்சை -- நிற்கச்‌ செய்தாலுலகி 

லென்பாலிரா தோடி -- லென்செய்வேன்‌ சற்குருவே 222 

நினைப்புமறப்‌ பற்றநிலை — நிற்கச்‌ செய்தானெஞ்‌ 

செனைப்புறத்தி லீர்ப்பதிதற்‌ - கென்செய்வேன்‌ சற்குருவே 223 

என்னாலடக்கும்‌ வகை - யில்லையினி யென்மனதை 

யுன்னா லடக்கு — முளவருள்வாய்‌ சற்குருவே 224 

மனக்கேத மோர்கணத்தின்‌ -- மாற்றியெனைக்‌ காப்ப 

துனக்கே தகுமெனவென்‌ -- னுள்ளுணர்ந்தேன்‌ சற்குருவே 225 

என்னோக்க மெல்லாமு -- மென்னுள்ளறிந்‌ திருந்து 

மென்னோ நினனுள்ள  மிரங்கிலையே சற்குருவே 226 

மாத்தகை யோர்தந்த -— மனத்தை யடக்குதற்கே 

ஆத்தனையே யேத்தி -— யடைகின்றார்‌ சற்குருவே 227 

விடாத்துன்பப்‌ பாழ்ங்கடலில்‌ _— வீழாம லென்னைக்‌ 

காடாட்சஞ்‌ செய்தாள்வாய்‌ -— கருணையுள்ள சற்குருவே 228 

பேதையுறு மென்னெஞ்சம்‌ -- போர்த்திருக்குமொரு - 

சூதையறி வித்தாற்‌ -- சுகம்பெறுவேன்‌ சற்குருவே 229 

ஆணவத்தைத்‌ தீர்த்தென்னை --- யாட்கொள்ள நின்னுருவைக்‌ 

காணவைத்தா லென்றன்‌ -- கலிதீருஞ்‌ சற்குருவே. 230 
(தொடரும்‌) 


*திரு. ௪. மு. கந்தசாமி பிளளையவர்கள்‌ இயற்றியது. 


Sees 


ye 


க துமை ய பெண்டிர்‌ ்‌ 


திருமதி, அனந்தலட்‌௬மி சுப்பிரமணியம்‌ அவர்கள்‌ ற. 80., 


முதுகலை வகுப்பு (தமிழ்‌), இரண்டாம்‌ ஆண்டு, 
இராணிமேரிக்‌ கல்லூரி, மைலாப்பூர்‌. 


“(பொண்ணின்‌ பெருந்தக்க யாவுள கற்பென்னும்‌ 

திண்மைஉண்‌ டாகப்‌ பெறின்‌ ”. வாழ்க்கைத்‌ துணை கலம்‌, 
என்று கற்பின்‌ திண்மையை - பெண்மையின்‌ வலியைப்‌ பற்‌ றிக்‌ 
கூறிப்‌ போந்தார்‌ நம்‌ செந்நாப்போதார்‌. ஆம்‌! இந்தக்‌ கற்பின்‌ 
திண்மையால்தான்‌ நம்‌ நாட்டில்‌ வானம்‌ பொய்யாது வளம்‌ 
செழித்து இருந்தது. இதனால்‌ தான்‌ நம்நாடு உத்தமர்‌ போற்‌ 
றும்‌ உயரிடமாக விளங்கியது. பெண்டிரும்‌ தம்‌ கற்பின்‌ திண்மை 
யால்‌ மண்ணோர்க்கு மட்டுமல்ல, விண்ணோர்க்கும்‌ உயர்‌ விருந்‌ 
தானார்கள்‌. இப்பூவுலகிலும்‌ அன்று கோயில்களில்‌ வைத்துப்‌ 
பூசிக்கப்பட்ட அப்பெரும்‌ பெண்டிர்‌, இன்று மக்களுடைய 
அழியா உளக்கோயிலில்‌ சீரிய இடம்‌ பெற்றுப்‌ போற்றப்படு 
கிறார்கள்‌. இத்தகைய உயர்ந்தோர்‌ வாழ்க்கையை யெல்லாம்‌ 
காண்கிறான்‌ கவிஞன்‌. தம்முடைய கற்பனை உலகில்‌ படைக்‌ 
கும்‌ பெண்களையெல்லாம்‌, இப்பெண்களைப்‌ போலவே படைத்து 
விடுகிறான்‌. நம்‌ பெண்களின்‌ குருதியில்‌ கலந்து செல்லும்‌ 
அச்சம்‌, நாணம்‌, மடம்‌, பயிர்ப்பு என்ற நாற்குணங்களும்‌ கவி 
ஞனின்‌ கற்பனைமாந்தரின்‌ குருதியில்‌ கவிஞனால்‌ பாய்ச்சப்படு 
கிறது. அப்பொழுது அந்தக்‌ கவிதை உலகில்‌ பெண்களை- 
பெண்மையைப்போற்றும்‌ உயர்கவிதையாய்‌ விடுகிறது, இவ்‌ 
வாறு பெண்மையின்‌ பெருமையைப்‌ பறைசாற்றும்‌ உயர்காவி 
யம்‌ சிலப்பதிகாரம்‌. இந்தப்‌ பெயரே பெண்ணைத்தானே நினை 
வூட்டுகிறது! இந்தக்‌ காவியத்தில்‌, பெண்களின்‌ கற்புத்திறனை 
நலனுற விளக்கியுள்ளார்‌ சேரலன்‌ தம்பி. அவர்காட்டும்‌ மூவர்‌ 
பொறையும்‌ அடக்கமும்‌ நிரம்பிய கொள்கலமான கண்ணகி, 

தன்‌ கணவனுக்குத்‌ துன்பம்‌ நேர்ந்த ஞான்றே துர்க்கையென 
மாறி, பின்‌ தன்‌ கற்பின்‌ திறத்தால்‌ ஒரு பாண்டிய நாட்டை 
அழித்தாள்‌. மற்றவளோ, கணிகையர்‌ குலத்தில்‌ சேற்றில்‌ 
அலர்ந்த செந்தாமரையாய்‌ ஒருவனுக்கே ஆட்பட்டு அவனை 
இழந்த பின்னும்‌ குலத்தொழிலில்‌ ஈடுபடாது பின்‌ துறவறம்‌ 
ஏற்ற்‌ மாதவி, மூன்றாவளோ, பாண்டியக்‌ கோமானுக்கு உகந்த 
அரசியாய்‌ வாழ்ந்து பின்‌ அவன்‌ உயிர்‌ நீங்கிய மாத்திரையே 
தன்னுயிரை நீத்த பாண்டியன்‌ தேவி. இவர்கள்‌ மூவர்‌ தாம்‌ 
இளங்கோவின்‌ படைப்புக்கள்‌ - மிகச்‌ சிறந்த படைப்புக்கள்‌ - மிக 
உயர்ந்த படைப்புக்கள்‌. இவர்கள்‌ ஒவ்வொருவரைப்‌ பற்றியும்‌ 
சிறிது காண்போம்‌. 

இளங்கோவடிகள்‌ தம்‌ சிலம்பில்‌ முதல்‌ காதையான மங்கல 
வாழ்த்துப்‌ பாடலில்‌ பாத்திரங்களை அறிமுகப்படுத்துங்‌ காலத்‌ 
தில்‌ முதலில்‌ கண்ணகியையே:; வருணித்து அறிமுகப்‌ படுத்து 
கின்றார்‌. அதற்குக்‌ காரணம்‌ காட்டுகிறார்‌ அடியார்க்கு நல்லார்‌ 
மிகச்‌ சிறந்த முறையில்‌, “கண்ணகியை முற்கூறினார்‌, 
பத்தினியை ஏத்துதல்‌ உட்கோளாதலான்‌”” என்பர்‌. ஆம்‌; பெண்‌ 
ணின்‌ சீர்மையை கண்ணகி வழியாகப்‌ போற்ற எழுந்தது தானே 
இந்தப்‌ பனுவல்‌! இந்தப்‌ பெண்மைக்குரிய இலக்கணங்கள்‌ 
உடையவளாகத்தான்‌ கண்ணகி காட்சி யளிக்கிறாள்‌. அவளைக்‌ 
காணும்‌ பொழுதெல்லாம்‌ ஆழ்கடல்‌ என்று எண்ணும்படி தான்‌ 
உள்ளது. அவள்‌ குலத்திற்கு ஏற்ப, அடக்கமுடையவளாய்‌ 
ஆழ்ந்த நோக்கும்‌, உயர்ந்த எண்ணமும்‌ உடையவளாய்‌ 
விளங்குகிறாள்‌. பின்புதான்‌ கண்ட கனவைப்பற்றித்‌ தேவந்தி 
யிடம்‌ கூறுகிறாள்‌. அப்பொழுது அவள்‌ இப்பிறவியில்‌ மட்டு 
மல்லாது வரும்‌ பிறவியிலும்‌ சேர்ந்து கணவனுடன்‌ வாழச்‌ 
சோம குண்டம்‌, சூரிய குண்டம்‌ என்ற இரு குளங்களில்‌ நீராடி 
இறைவனைப்‌ பரவவேண்டும்‌ என்று கூறுகிறாள்‌. அதற்கு 
கண்ணகி கூறும்‌ பதில்‌ “பீடு அன்று”” அவ்வளவுதான்‌. இதில்‌ 
எவ்வளவு திண்மை “கற்பின்‌ உரம்‌'! அக்காலத்தில்‌ கற்புடைய 
வர்‌ என்றால்‌, தெய்வம்‌ தொழாது கணவனைத்‌ தானே தொழு 
தெழ வேண்டும்‌! இத்தகைய கற்புக்கரசிதானே கண்ணகி; 
அவள்‌ பேசும்‌ ஒரு சில சொற்களே அவளுடைய கற்பின்‌ திண்‌ 
மைக்கு முதலடிப்படையான அடக்கத்தைக்‌ காட்டும்‌, அவளைப்‌ 

புகார்க்‌ காண்டத்தில்‌ சந்திக்கும்‌ காலத்தில்‌ பேசுவது எல்லாம்‌ 
மிகமிகக்‌ குறைந்த அளவே. அதுவும்‌ கோவலனுடன்‌ பேசும்‌ 
சொற்களை எண்ணிப்‌ பார்த்தால்‌ ஐந்து அல்லது ஆறுக்குமேல்‌ 
போகாது. தன்‌ கனவைப்பற்றித்‌ தேவந்தியிடம்‌ கூறும்போது 
ஏதோ சில வரிகள்‌ பேசி விடுகிறாள்‌. ஆனால்‌ இதே அடக்கம்‌ 
மிகுந்த கண்ணகி, அவன்‌ கொலையுண்டபின்‌ சீறி எழுந்து அவன்‌ 
மேல்‌ எழுந்த அவப்பெயரை நீக்க அவலமுடன்‌ எழுந்து ஊரைக்‌ 
கூட்டி நியாயம்‌ கேட்கிறாளே, பின்னும்‌, முன்பின்‌ தெரியாத 
மன்னனுடன்‌ வாதாடி வென்று ஒரு மாநகரையே அழித்து 
விடுகிறாளே! இவை யெல்லாம்‌ சாதாரண பெண்‌ செய்யக்‌ கூடும்‌ 
செய்கையா? இவள்‌ கற்பின்‌ திண்மை யெல்லாம்‌ திரண்டு 
வந்தமையால்‌ தான்‌ உலகம்‌ வியக்கும்‌ சாதனை புரிய முடிந்தது. 
அதனால்தான்‌ அவளைக்‌ கற்புக்கரசி என உலகம்‌ போற்றுகிறது. 


இவளுடைய கற்பை இரண்டாம்‌ வகைக்‌ கற்பு நெறியான 
இடையாகு கற்பு அல்லது மறக்‌ கற்பு என்பர்‌. கணவன்‌ மாண்ட 
வுடனே உயிர்நீத்து விடுதல்‌ தலையாய கற்பு. கணவன்‌ மறைந்த 
பின்‌ தீக்குளித்து அல்லது உண்ணா நோன்பு நோற்று உயிர்‌ 
விடுதல்‌. இது இடையாய கற்பு அல்லது மறக்‌ கற்பு என்பது 
கணவன்‌ இறந்தபின்‌ உயிர்விடாது உயிர்‌ தாமாக நீங்கும்‌ வரை, 
கைம்மை நோன்பு நோற்றல்‌ கடையாகு கற்பு. கணவன்‌ இறந்த 
மாத்திரயே உயிர்‌ நீங்காமையால்‌ அது மறக்‌ கற்பு எனப்‌ 
பட்டது. ஆனால்‌ அவள்‌ உயிர்விடாது இருந்தமைக்கு இரண்டு 
முக்கிய காரணங்கள்‌ உண்டு. அவளுக்கு அவள்‌ கணவன்‌ 
கள்வனல்லன்‌ என்பது உறுதியாகத்‌ தெரியும்‌. ஆகையால்‌ 
அவன்‌ தனக்கு என்னதான்‌ தீமை விளைத்திருந்தாலும்‌, உல 
கோர்க்கு அவன்‌ நல்லவன்‌ என்று பறை சாற்றவே வாழ்ந்தாள்‌, 
உலகிற்கோர்‌ நீதியைப்‌ புகட்டிய பின்பு தான்‌ விண்ணை அடைந்‌ 
தாள்‌. இவ்வாறின்‌ றி அவள்‌, தன்‌ கணவன்‌ வழிச்சென்‌ றிருப்பின்‌ 
உலகம்‌ கோவலனுக்காகப்‌ புண்பட்டுப்‌ போய்‌ இருக்கும்‌, உலகில்‌ 
நீதி என்பதே வாழ வழியில்லாமல்‌ போய்‌ இருக்கும்‌, இவர்கள்‌ 
கதையும்‌ உயர்‌ கதையாகியிராது. கண்ணகியின்‌ வாழ்க்கை 
சாதாரணப்‌ பெண்ணின்‌ சோகக்‌ கதையாகத்தான்‌ வாழ்ந்திருக்‌ 
குமே அன்றி வீரப்பெண்ணின்‌ கற்பின்‌ திறன்‌ காட்டும்‌ உயர்‌ 
சரிதமாக இருந்திருக்கமுடியா து. 

மற்றொன்று, எல்லோரையும்‌ ஆட்டி வைக்கும்‌ ஊழ்‌ இவளை 
யும்‌ ஆட்டி வைக்கத்‌ தயங்கவில்லை. இவள்‌ முன்‌ சன்மத்துப்‌ 
பலனால்‌ ஈரெழு நாட்கள்‌ கைம்மையுடன்‌ இருத்தல்‌ வேண்டும்‌. 
அப்பொழுதுதான்‌ இவள்‌ புகழ்‌ பரவும்‌ என்ற வினையால்‌ இவள்‌ 
வாழ்ந்து மறைந்தாள்‌, 

*இவளைப்போல்‌ கற்பிற்‌ சிறந்தவளாய்க்‌ காட்சியளிப்பது 
மாதவி. இவள்‌ கோவலன்‌ வாழ்க்கையில்‌ பிணைக்கப்பட்ட 
மற்றொரு மங்கை. ” இவள்‌, ஆடல்‌ பாடல்‌ அழகு இவற்றில்‌ 
வல்லவள்‌. இவளைக்‌ கோவலனுடன்‌ ஆடல்‌ வழியாகச்‌ சேர்த்த 
ஊழ்‌ இவர்கள்‌ இருவரையும்‌ மீண்டும்‌ சேராவண்ணம்‌ பாடல்‌ 
வழியாகப்‌ பிரித்தது. தன்‌ அரங்கேற்றத்தின்‌ போது பெற்ற 
பச்சை மாலையை ஆயிரத்து எண்‌ கழஞ்சுக்கு இவனுக்கு விற்க, 
அதற்குப்பதில்‌ இவன்‌ உள்ளத்தைப்‌ பெற்றாள்‌, கோவலன்‌ 
விடுதல்‌ அறியா விருப்பினனாக இருக்க, அவனை இவள்‌ தன்‌ 
கொண்ட கணவன்‌ என்றே எண்ணினாள்‌. அவள்‌ தன்‌ குடிப்‌ 
பிறப்பால்‌ உணர்ந்த கலையைப்‌ போற்றினாளே அன்றி குடியின்‌ 
பழக்க வழக்கங்களையும்‌ ஆசாரங்களையும்‌ அறவே வெறுத்தாள்‌. 
உலகத்தாரெல்லாம்‌ வெறுக்கும்‌ அக்குடியில்‌ பிறந்தவள்‌ தன்னை 
மக்கள்‌ போற்றும்‌ குடிமகளாக மாற்ற விரும்பினாள்‌. அவள்‌ 
சேற்றில்‌ பிறந்த செந்தாமரை, குப்பையில்‌ மின்னும்‌ மாணிக்கம்‌. 
கோவலனைக்‌ கண்டு மணந்தாள்‌. பின்‌ அவன்‌ தனக்கே உரிய 
வன்‌. : தான்‌ அவனுக்கே உரியவள்‌ என்ற கொள்கை அவள்‌ 
உள்ளத்தில்‌ ஆழப்பதிந்து விட்டது. அவர்கள்‌ அன்பின்‌ சின்ன 
மாக, அழகிய பெண்‌ மகவைப்பெற்றாள்‌. தன்‌ குலத்‌ தொழிலுக்‌ 
காகக்‌ கற்றுக்‌ கொடுக்கப்பட்ட ஊடலும்‌ கூடலும்‌ இவன்‌ 
ஒருத்தனுக்கே உரியது என்பாள்‌. ஆனால்‌ இந்திர விழாவின்போது 
கோவலன்‌ சலிப்புற்றுக்‌ காணப்பட்டான்‌. இவன்‌ சலிப்புக்குக்‌ 
காரணம்‌ இவளுக்குத்‌ தெரியவில்லை. ஒருவேளை தான்‌ பெற்றுற்‌ 
போல்‌ இருந்த உரிமையை மற்றவள்‌ பறித்துக்‌ கொண்டாளோ ' 
என்ற பேரச்சம்‌ அவள்‌ உள்ளத்தை நிரப்புகிறது. ஒரு பொருளைப்‌ ' 
பெறுதல்‌ என்பது அரிது, அதிலும்‌ கிடைக்காது என்று எண்ணி 
யிருந்து கிட்டினால்‌ பெரும்பேறு வேறு எதுவும்‌ இல்லை. ஆனால்‌ 
அந்த அரிய பொருள்‌ கிடைத்து மீண்டும்‌ பிரிந்துவிட்டால்‌ 
அதனால்‌ அடையும்‌ துன்பத்திற்கும்‌ எல்லையில்லாது இருக்கும்‌. 

அந்தத்‌ துன்பத்திற்குப்‌ பெறாது இருத்தலே சிறந்தது எனத்‌ 
தோன்றும்‌, தனக்கு எங்கே இழப்பு ஏற்பட்டு விடுமோ என்‌ றஞ்சி 
வருந்துவாள்‌. அவன்‌ பாடும்‌ கானல்‌ வரி, அவள்‌ வருத்தத்தை 
மிகுதிப்‌ படுத்திவிட்டது. ஆகையால்‌ தன்னுடைய உரிமைப்‌ 
போராட்டத்தைத்‌ தொடங்குகிறாள்‌. அவன்‌ பாடினாற்‌ போலவே 
பாடுகிறாள்‌. “நம்மை மறந்தாரை நாம்‌ மறக்க மாட்டேமால்‌” 
என்று தன்‌ அன்பின ஆழத்தை விளக்குகிறாள்‌, 


“ தூத்காது துணிந்த இத்‌ துயரெஞ்சு கிளலியாற்‌ 

பூக்கமழ்‌ கானலிற்‌ பொய்ச்சூள்‌ பொறுக்கென்று 

மாக்கடற்‌ தெய்வ!நின்‌ மலரடி வணங்குதும்‌” 
என்று இறைவனிடம்‌ அவன்‌ பொருட்டாகவும்‌ வணங்குகிறாள்‌. 
இவன்‌ தன்னைப்‌ பிரிந்த பின்னும்‌ ஒரு தலைவனை இழந்த தலைவி 
போலத்தான்‌ துன்புறுகிறாள்‌. கோவலன தன்‌ மனைவியுடன்‌ தான்‌ 
மதுரை சென்றான்‌ என்பதைக்‌ கேட்டு தன்‌ நிலைமையை எண்‌ 
ணித்தேற்றிக்‌ கொண்டாளே தவிர தன்‌ குலத்தொழிலைத்‌ திரும்‌ 
பவும்‌ ஏற்கவில்லை. கோவலன்‌ இறந்த பின்னும்‌ தன்‌ உயிரை 
நீக்க வழிதெரியாது புத்த மடத்தில்‌ சேர்ந்து துறவியாகிறாள்‌. 
தன்‌ மகளையும்‌ அறவழிப்‌ படுத்துகிறாள்‌. இவள்‌ செவிகள்‌ சித்தி 
ராபதியின்‌ கடுஞ்சொற்களுக்கும்‌, இன்‌ சொற்களுக்கும்‌ மரச்செவி 
களாகின்றன. சமுதாயத்தின்‌ எதிர்ப்பையும்‌ கலையைத்துறக்க 
வேண்டிய ஒரு நிலையையும்‌ தாங்கும்‌ சக்தி இவளுடைய 
கற்பின்‌ திண்மையால்‌ எழுந்தது. இவள்‌, கற்பைச்‌ சமுதாய 
ஊழலுக்கும்‌ செல்வச்‌ சிறப்புக்கும்‌ விற்றிருந்தால்‌ மாதவி, உல 
கம்போற்றும்‌ உத்தமி ஆகியிருக்க மாட்டாள்‌. இவளால்‌ வாழ்ந்த 
மணிமேகலையும்‌ துறவு ஏற்காது, தன்குலத்‌ தொழிலிலேயே ஈடு 
பட்டிருப்பாள்‌. இதன்‌ பலனாக மணிமேகலை என்ற உயர்‌ காவி 
யமும்‌ இவ்வுலகில்‌ தோன்றியிருக்காது. 

மூன்றாவதாக இளங்கோ காட்டும்‌ கற்புக்கரசி உயர்சால்‌ 
பாண்டியனின்‌ கோப்பெருந்தேவி, அவள்‌ கணவன்‌, இழைத்த 
அநீதியால்‌ வளைத்த செங்கோலை நிமிர்த்த உயிர்துறக்க “மன்‌ 
னவன்‌ செல்வுழிச்‌ செல்க யானென” அவன்‌ பின்னே உயிர்விட்ட 
பெருங்கோப்பெண்டு. இவள்‌ உயிர்‌ விட்டதைத்‌ தலையான 
கற்பு எனக்‌ கூறி ஆன்றோர்‌ போற்றுவார்‌. இவளுக்குக்‌ 

கண்ணகிபோல்‌ தன்‌ கணவனுக்கு ஏற்பட்ட அநீதியை - மாசை 
நீக்க வேண்டிய பொறுப்பு இல்லை. இவள்‌ பெருங்குடும்பத்தில்‌ 
பிறந்தவள்‌. தன்‌ கணவனுக்கு நேர்ந்த பெரும்‌ இழுக்கு இவளை 
யும்‌ தானே சாரும்‌! அவன்‌ இறக்க இவள்‌ உயிர்‌ வாழ்தல்‌ 
நலனன்றே. ஆகையால்‌ இவள்‌ மாண்டாள்‌. இவளால்தான்‌ 
இக்கொடிய தீவினை நோந்தது. அத்தீவினையே இவள்‌ உயி 
ரையும்‌ உண்டது. 


ஆக, இம்மூவரும்‌ சிலப்பதிகாரம்‌ என்று உலகம்‌ போற்றும்‌ 
நாடக உலகத்தில்‌ நடமாடும்‌ உயர்குலப்‌ பெண்கள்‌. இவர்கள்‌ 
மூவரும்‌ வெவ்வேறு இடங்களில்‌ வெவ்வேறு நிலையில்‌ வாழ்ந்த 
னர்‌. இவர்கள்‌ அனைவரையும்‌ ஒன்றாகச்‌ சேர்த்தது கற்பெனும்‌ 
திண்மைதான்‌. இவர்கள்‌ வாழ்க்கையைப்‌ படித்தவுடன்‌ ஆண்‌ 
உள்ளம்‌ பெண்ணின்‌ பெருமையை எண்ணி விம்முகிறது. பெண்‌ 
உள்ளமோ, தங்களுக்கு உயர்வு தேடித்தந்த இம்மூவரைத்‌ 
தெய்வமாகக்‌ கொண்டு தலைவணங்குகிறது. 


ஸ்‌ இருவிசைப்பா ஜ்‌ 
திருப்பல்லாண்டு 
[ஒன்பதாம்‌ திருமுறை] 
ஜீ தெளிவுரை ஜ்‌ 
புதிய பதிப்பு 
(குரோதி ஆணடு மார்கழித்‌ திருவாதிரை வெளியீடு) 
376 பக்கம்‌ வெள்ளைத தாள்‌. தனிப பிரதி அடக்க விலை ரூ. 1-50 
ஒரேசமயத்தில்‌ 20 பிரதிகளுக்கு மேல வாஙகுவோருக்கு 20% கழிவு. 
(தபால செலவு வேறு) 
கிடைக்குமிடங்கள்‌ :- 
1. ஸ்ரீ குமரகுருபர சுவாமிகள்‌ கலைக்கோயில்‌, 
ஸ்ரீவைகுணடம்‌. (திருநெல்வேலி ஜில்லா) 
2. “தியாகராச விலாசம்‌ ”' 
58, பிள்ளையார்‌ கோயில்‌ தெரு, திருவேட்டீ சுவரன பேட்டை, 
திருவல்லிக்கேணி, சென்னை-5 


பெஏமமுடிமுமிமமமுவுவமமம ஏம 
ச்‌ பழனி முருகன்‌ பிள்ளைத்‌ தமிழ்‌ சீ 
& 


OARARAAARAAAAAAAAAA 
பேராசிரியர்‌: திரு. ௧. 5. வரதராஜய்யர்‌, அவர்கள்‌ ற, 4. 
பை 

0) 

[மலர்‌ 16. இதழ்‌ 3-ன்‌ தொடர்ச்சி] 


அம்புலிப்பருவம்‌ 

ஒரு கலை நினைக்கதூஉந்‌ தேயுமால்‌ உணரிவன்‌ 
ஒப்பில்‌ பல கலைகளுடையான்‌ 

ஊனக்‌ களங்க மொன்‌ றுண்டுனக்‌ கங்கிவற்‌ 
கொரு களங்கழுமில்லை காண்‌ 

பெருகலை யோலிடச்‌ செய்வைநீ யுள்ளன்பு 
பெருகலைச்‌ செய்வ னெம்மான்‌ 

பேசில்‌ நீ கதிரவன்‌ ஒளியாற்‌ பிறங்குதி 
பேரெழிற்‌ சோதியிச்‌ சேய்‌ 

வருகலை மானொன்று மருவினை நீ யிவன்‌ 
வள்ளிமான்‌ மருவு மம்மான்‌ 

மலர்தலை யுலகிருள்‌ மாறறுவை நீ யிவன்‌ 
மனவிருள்‌ மாற்று மழகன்‌ 

அருகலைக்‌ கொண்டொழுகும்‌ அன்பருக்‌ கழுதிவன்‌ 
அம்புலீ யாடவாவே 

அருமுனிவர்‌ துதிசெய்யும்‌ பழனிமலை யதிபனோ 
டம்புலீ யாடவாவே 7 


சிற்றிற்‌ பருவம்‌ 

ஒளிசெய்‌ மணலின்‌ எரிதுரும்பா 

உயருட்டாணி வயிர மடுத்‌ 

துவமை நீங்கும்‌ அரதனத்தான்‌ 
விளக்க மேற்றி யுலை யமைத்து 

வெளிசெய்‌ முத்தின்‌ உலைப்பெய்து 

பவளப்‌ பருப்பே வெஞ்சனமா 
மேலா அமைத்து மரகதமா 

மிலையில்‌ விரும்பி மிகப்படைத்தே 
அளிசெய்‌ குமர முருகநினை 

யருமை விருந்தா வெமக்குமண 
வாள னாக அணையவெணி 

யகமே மகிழ்ந்தேம்‌ அடியருளம்‌ 
தெளிசெய்‌ திடுவாய்‌ சிவகுமரா 

சிறியேஞ்‌ சிற்றில்‌ சிதையேலே 
திருவார்‌ பழனி மலையழகா 

சிறியேம்‌ சிறறில்‌ சிதையேலே 8 


ட 


சிறுபறைப்‌ பருவம்‌ 


மத்த மனத்த வுணர்திட நெஞ்ச 
மலைந்து குலைந்திடவே 

வானவர்‌ வாழ்வு நிலைத்த தெனாவுள்‌ 
மகிழ்ந்து புகழ்ந்திடவே 

நத்தணி கானருள்‌ அந்த னயன்மேய்‌ 
நடுங்கி ஒடுங்கிடவே 

நவில்‌ குரு குப்பெயர்‌ கிரியுர மேகி 
நலிந்து மெலிந்திடவே 

புத்த ரொட மணர்கள்‌ புத்தி கலங்கிப்‌ 
புழுங்கி யழுங்கிடவே 

புவிதனில்‌ அறமருள்‌ அன்பொடு நீதி 
பொருந்தி யிருந்திடவே 

முத்தமிழ்‌ கும்ப முனிக்கருள்‌ முனைவ 
முழக்குக சிறுபறையே 

முதுபழ னாபுரி தனில்வளர்‌ முருக 
முழக்குக சிறுபறையே, 9 


(தொடரும்‌) 


எல்லோரும்‌ தமிழ்த்‌ தொண்டர்கள்‌! 


புதுமையான ஒரு பணிக்கு உங்கள்‌ அனைவரையும்‌ 
அழைக்கிறது தில்லித்‌ தமிழ்ச்‌ சங்கம்‌ 
கத 


தமிழ்‌ மொழி, தமிழ்‌ இலக்கியம்‌ ஆகியவற்றில்‌ ஆழ்ந்த 
ஆராய்ச்சிகள்‌ செய்வதற்காக, “தமிழ்‌ ஆராய்ச்சி அரங்கம்‌” 
ஒன்றை ஏற்படுத்தி உள்ளது தில்லித்‌ தமிழ்ச்‌ சங்கம்‌. நிரந்தர 
மான பயனும்‌ மதீப்பும்‌ உள்ள தமிழ்ப்‌ பணிகள்‌ சிலவற்றை 
யாவது செய்வதற்கு ஆராய்ச்சி அரங்கம்‌ திட்டங்கள்‌ வகுத்து 
வருகிறது. அவைகளில்‌ ஒன்றாக, தமிழ்‌ மக்கள்‌ அனைவருமே 
பங்குகொள்ளத்‌ தக்க ஒரு திட்டம்‌ உருவாகியுள்ளது. 


தமிழகத்தில்‌ தமிழே ஆட்சிமொழியாகவும்‌ பாடமொழி 
யாகவும்‌ வரப்போகிறது. அது ஒரு நாளிலோ இரண்டு 
நாளிலோ ஆகிவிடக்‌ கூடிய காரியமல்ல. தமிழின்‌ தகுதியை 
மிகுதிப்படுத்தக்‌ கூடிய பலதுணைப்‌ பணிகள்‌ நடந்தால்தான்‌, 
தமிழின்‌ முலமே எல்லாவற்றையும்‌ நடத்தக்‌ கூடிய ஆற்றலைத்‌ 
தமிழ்‌ மக்கள்‌ பெறுவார்கள்‌. ஆட்சியைத்‌ தமிழில்‌ நடத்தவும்‌, 
பல்துறைப்‌ பாடங்களையும்‌ தமிழில்‌ எழுதிக்‌ கற்றுத்‌ தரவும்‌ 
பலபல (டெக்னிகல்‌ ட்டெர்ம்ஸ்‌' என்னும்‌) கலைச்‌ சொற்கள்‌ 
வேண்டும்‌. அவைகளை மற்ற மொழிகளிலிருந்து கடன்‌ வாங்கப்‌ 
புறப்படும்‌ முன்னதாக, அத்தகைய சில தமிழ்ச்‌ சொற்களாவது 
நம்மிடம்‌ உண்டா என்று தெரிந்துகொள்ள வேண்டும்‌. 


உழவு, தச்சு, வியாபாரம்‌, வைத்தியம்‌, கட்டிடம்‌, கொடுக்‌ 
கல்‌ வாங்கல்‌ முதலிய தொழில்கள்‌ சம்பந்தப்பட்ட நூற்றுக்‌ 
கீணக்கான தமிழ்ச்சொற்களை, நமது தமிழ்க்‌ கிராமங்களில்‌ இப்‌ 
போதும்‌ பேச்சு வழக்கில்‌ கேட்கிறோம்‌. அவைகளைத்‌ தொகுத்து 
வரிசைப்படுத்திப்‌ பார்த்தால்‌, புதிய துறைகளுக்கு வேண்டிய 
பல தமிழ்ச்‌ சொற்கள்‌ கிடைக்கும்‌ என்பது நிச்சயம்‌. இதைச்‌ 
செய்யத்தான்‌ ஆராய்ச்சி அரங்கம்‌ தமிழ்‌ மக்கள்‌ அனைவரையும்‌ 
அன்புடன்‌ அழைக்கிறது... 

நீங்கள்‌ செய்ய வேண்டியது: மேலே சொன்ன பல 
தொழில்களைப்‌ பற்றிய சொற்களை அடிக்கடி உங்கள்‌ உங்கள்‌ 
ஊர்களில்‌ கேட்பீர்கள்‌. அவைகளைக்‌ குறித்துக்‌ கொள்ளுங்கள்‌; 
அவைகளையே மற்ற ஊர்க்காரர்கள்‌ வேறு சொற்களால்‌ குறிப்‌ 
பது உங்களுக்குத்‌ தெரிந்தால்‌, இந்தச்சொற்களுடன்‌ அவை 
களையும்‌ எழுதிக்‌ கொள்ளுங்கள்‌. ஆங்கிலம்‌ தெரிந்தவர்கள்‌ 
இச்சொற்களுக்குச்‌ சரியான ஆங்கிலச்‌ சொற்களையும்‌ குறிபீபது 
நல்லது. இவ்வாறு நீங்கள்‌ சேகரித்த சொற்களை, அவ்வப்போ து, 
கீழே கொடுத்துள்ள முகவரிக்கு அனுப்புங்கள்‌. சொற்களை 
எழுதி அனுப்பும்‌ போது அவை எந்தெந்த ஊர்களில்‌ வழங்கு 
கின்றன என்பதையும்‌ மறவாமல்‌ குறிப்பிடுங்கள்‌. கடைசியாக, 
உங்கள்‌ முகவரியைக்‌ குறிப்பிட மறந்து விடாதீர்கள்‌......... 
சேகரித்த சொற்களைத்‌ தகுந்த அறிஞர்களின்‌ உதவியுடன்‌ 
வரிசைப்படுத்தி, தில்லித்‌ தமிழ்ச்‌ சங்கம்‌ வெளியிடும்‌. அரசாங்கம்‌ 
அல்லது மற்ற நிறுவனங்கள்‌ முன்வந்தால்‌, அவர்கள்‌ மூலமாக 
வெளியிடச்‌ செய்யலாம்‌ என்பதும்‌ திட்டம்‌. 
ஆராய்ச்சி அரங்கம்‌, தில்லித்‌ தமிழ்ச்‌ சங்கம்‌, 
பாராளுமன்ற வீதி, புதுதில்லி-1. 
DELHI TAMIL SANGAM, Parliament Street, New Delhi. 


இலவச வெளியீடு : 
* ஆறு நீதி நூல்கள்‌ * 


சிறுவர்‌ சிறுமியர்களை நன்னெறிப்படுத்த ஸ்ரீ குமரகுரு 
பரர்‌, ஒளவையார்‌, சிவப்பிரகாசர்‌ போன்ற அருளாளர்கள்‌, 
பெருங்கருணையுடன்‌ மிக எளிய நடையில்‌ அருளிச்செய்த 
ஆறு நீதி நூல்கள்‌ இதன்கண்‌ அடங்கியுள்ளன, இது 
ஸ்ரீ ஆதி குமரகுருபர சுவாமிகளின்‌ 277-ம்‌ ஆண்டு நினைவு மலராக 
எல்லோருக்கும்‌ இலவசமாக வழங்கப்பெறுகிறது. அன்‌ 
பர்கள்‌ பெற்றுப்‌ பயன்‌ அடைவார்களாக, 


ணை 
சக்கி மார்‌ ர்‌” 


உடை... 


திரு, K. M. வேங்கடராமையா அவர்கள்‌, M.A. B.0.L., 


வலியும்‌ 


திருப்பனந்தாள. 


மலா 16. இதழ 4-ன்‌ தொடாச்சி 

புராணத்துக்கு இட்ட பெயர்‌ 

“இங்கிதன்‌ நாமங்‌ கூறின்‌....... திருத்தொண்டர்‌ புராணம்‌ 
என்பாம்‌'” என்ற சேக்கிழார்‌ வாக்கின்படி இந்நூலுக்குத்‌ திருத்‌ 
தொண்டர்‌ புராணம்‌ என்பது சேக்கிழார்‌ இட்ட பெயராதல்‌ 
கூடும்‌. 14-ம்‌ நூற்றாண்டில்‌ வாழ்ந்த உமாபதி சிவாசாரியார்‌ 
இந்நூல்‌ பாடிய வரலாற்றைத்‌ திருததொண்டர்‌ புராணவரலாறு 
என்று தாமே பெயரிட்ட நூலில்‌ “சேண்டகைய திருத்தொண்டர்‌ 
புராணமெனப்‌ புராணத்‌ திருமுறைக்குத திருநாமம்‌ சீர்மைபெற 
அமைத்திட்டு? (செ.53) என்று பாடியிருக்கின்‌ றமையின்‌ இந்‌ 
நூலுக்குத்‌ திருத்தொண்டர்‌ புராணம்‌ என்பதே முன்‌ நாளிலும்‌ 
வழங்கிய பெயராகக்‌ கோடல்‌ பொருந்தும்‌, “எடுக்கு மாக்கதை 
இன்‌ தமிழ்ச்‌ செய்யுளாய்‌” என்ற சேக்கிழார்‌ வாக்கின்படி இதற்குப்‌ 
பெரிய புராணம்‌ என்ற பெயர்‌ வந்தது என்று கூறுவாருமுளர்‌, 
ஏனைய புராணங்களினும்‌ சிறந்து விளங்கும்‌ பெற்றியுடைத்தா 
தலின்‌ இந்தூற்குப்‌ பெரிய புராணம்‌ என்ற பெயர்‌ சாலவும்‌ 
பொருந்தும்‌. 
இப்புராணத்துக்கு ஆதரவுகள்‌ 
சுந்தரர்‌ அருளிய திருத்தொண்டத்‌ தொகை இப்புராணத்துக்கு முதல்‌ 
நூல்‌. நம்பியாண்டார்‌ நம்பிகள்‌ அருளிய திருத்தொண்டர்‌ தீருலந்‌ 
தாதி வழி நூல்‌. இப்புராணம்‌ அவற்றின்‌ வழியே வந்த விரிநூல்‌. 
மற்றும்‌ வித்தகப்‌ பாடல்‌ முத்திறத்து அடியார்‌ பாடிய திரு 
நெறிய மெய்ஞ்ஞானத்‌ தமிழாகிய தேவாரங்களும்‌, காரைக்‌ 

காலம்மையார்‌ அருளிய அருள்‌ நூல்களும்‌, சேரமான்‌ பெருமாள்‌ 
நாயனார்‌ போன்றவர்கள்‌ அருளிய நூல்களும்‌, செவிவழிச்‌ செய்தி 
களும்‌, இந்நூலுக்கு ஆதரவுகளாம்‌. உமாபதி சிவாசாரியாரும்‌ 
இவற்றையெல்லாம்‌ இந்நூலுக்கு உறுப்புக்களாகவும்‌, பொருள்‌ 
கோள்‌ உயிராகவும்‌, விருத்தப்பா உடலாகவும்‌ கொண்டு நடந்‌ 
தது என்று சுவைபடக்‌ கூறுவர்‌ (செ. 81). 
காலம்‌ 

அநபாயன்‌ : சேக்கிழார்‌ தம்காலத்து அரசனைத்‌ தம்புராணத்‌ 
தில்‌ பத்து இடங்களில்‌ குறித்துள்ளார்‌. அப்பத்து இடங்களிலும்‌ 
அநபாயன்‌ என்றே குறிக்கின்றார்‌. சேக்கிழார்‌ புராண ஆசிரியர்‌ 
(உமாபதி சிவம்‌) ஓரிடத்தில்‌ (செய்யுள்‌ 98-ல்‌ அநபாயன்‌ என்று 
குறிக்கின்றார்‌. இவ்வாசிரியர்‌ அபயன்‌ என்று (செ. 59ல்‌) குறித்‌ 
தாற்போலவே சேக்கிழாரும்‌ இரண்டிடங்களில்‌ அபயன்‌ என்று 
குறித்துள்ளார்‌, பெரிய புராணத்தில்‌ பத்து இடங்களில்‌ 
அநபாயன்‌ குறிக்கப்‌ பெற்றிருத்தலின்‌ அன்னவனே சேக்கிழார்‌ 
காலத்தரசன்‌ என்று துணிந்து கூறலாம்‌. அநபாயன்‌ பேரம்பலம்‌ 
பொன்வேய்ந்தவன்‌ என்று சேக்கிழார்‌ பெருமான்‌ செப்புவர்‌. அவ்‌ 
அநபாயனுக்குத்‌ திருநீற்றுசோழன்‌ என்‌ ற சிறப்புப்‌ பெயரும்‌ உண்டு. 


அநபாயன்‌ யார்‌? இரண்டாம்‌ குலோத்துங்க சோழனுடைய 
7-ஆம்‌ ஆட்சியாண்டிற்குரிய திருவாருர்க்‌ கல்வெட்டில்‌ (269 ௦7 
1901) “ஆடிய நம்பிக்கும்‌ பரவை நாச்சியார்க்கும்‌ அர்ச்சனா 
போக இறையிலியாக அநபாயநல்லூர்‌ என்னும்‌ திருநாமத்தால்‌” 
என்ற பகுதியாலும்‌, திருவாரூரிலுள்ள வடமொழிக்‌ கல்வெட்‌. 
டொன்றில்‌ (73 011890) “வியாக்கிராக்ரகாரா ஹேமசபா நடேச 
பாதாரவிந்த மதுப அநபாய்‌ நாமாஞ்‌”'* என்ற பகுதியாலும்‌, 
இவனது 12-ம்‌ ஆட்சி யண்டுக்குரிய களத்தார்‌ கல்வெட்டில்‌ (346 
of 1911) இவனது திருமந்திரவோலை அநபாய முவேந்தவேளான்‌ 
என்று காணப்படுவதாலும்‌, அநபாயன்‌ “என்ற சிறப்புப்பெயர்‌ 
இரண்டாங்‌ குலோத்துங்க சோழனுக்கே உரியது என்பது உறுதி யெய்‌ 
தும்‌. இவ்விரண்டாங்‌ குலோத்துங்கசோழன்‌ கி. பி, 1133 முதல்‌ 


* இப்பகுதியின்‌ பொருள :- சிதம்பரததில்‌ பொற்சபையில்‌ உளள 
நடேசா பெருமானின்‌ திருவடித தாமரைகளில்‌ ஊதும்‌ வணடாகவுள்ள 
அரபாயன என்ற பெயருடையவன்‌, 

கி, பி. 1146 வரை அரசாண்டவன்‌; விக்கிரம சோழனுடைய 
மகன்‌; இரண்டாம்‌ இராசராசனுடைய தந்தை. 

திருமழபாடிக்‌ கல்வெட்டு : சேக்கிழார்‌ எக்காலத்தில்‌ வாழ்ந்‌ 
தார்‌ என்பதை அறிய இரண்டாம்‌ இராசராசனுடைய 17-ம்‌ ஆம்‌ 
ஆட்சி யாண்டிற்குரிய கல்வெட்டுச்‌ சான்று பகர்கின்றது, அக்‌ 
கல்வெட்டுப்‌ பகுதியானது :- 

“சயங்கொண்ட சோழமண்டலத்துக்‌ குலோத்துங்க சோழ 
வள நாடான புலியூர்க்‌ கோட்டத்துக்‌ குன்றத்தூர்‌ நாட்டுக்‌ 
குன்றத்தூர்‌ சேக்கிழான்‌ மாதேவடிகள்‌ இராமதேவனான உத்தம சோழப்‌ 
பல்லவராயன்‌?” (85 ௦1 1920). என்பது, 

பாலருவாயர்‌:-- மூன்றாம்‌ குலோத்துங்க சோழனுடைய 
இரண்டாம்‌ ஆட்சியாண்டிற்குரிய கோட்டூர்ச்‌ சாசனத்தில்‌ (44501 
1912) சேக்கிழார்‌ பாலருவாயர்‌ என்று ஒருவர்‌ குறிக்கப்பெறுகிறார்‌. 
சேக்கிழாருக்கு உத்தம சோழப்‌ பல்லவராயன்‌ என்ற சிறப்புப்‌ 
பெயருண்மையை உமாபதி சிவாசாரியார்‌ தாம்பாடிய சேக்கிழார்‌ 
புராணத்தே குறிப்பிட்டமையாலறியலாம்‌. சேக்கிழார்க்குப்‌ 
பாலருவாயர்‌ என்‌ ற இளவல்‌ ஒருவரும்‌ இருந்தமையையும்‌, சேக்கி 
ழார்‌ பெரிய புராணம்‌ பாடிய பின்பு அரசர்‌ பாலறாவாயரை 
அழைத்து அவரையே தம்‌ அமைச்சராகக்‌ கொண்டார்‌ என்றும்‌ 
சேக்கிழார்‌ புராணத்தில்‌ உமாபதி சிவாசாரியார்‌ பாடியுள்ளார்‌. 
(செ. 98-99) இனிச்‌ சாசனத்தில்‌ கண்ட பாலறாவாயரும்‌, 
உமாபதி சிவாசாரியார்‌ கூறிய பாலறாவாயரும்‌ ஒருவரே என்‌ 
பதற்குத்‌ தடையில்லை. 

மாதேவடிகள்‌: இனித்‌ திருமழ பாடிச்‌ சாசனத்தில்‌ கண்ட 
சேக்கிழாருக்கு மாதேவடிகள்‌, இராமதேவன்‌ என்ற சிறப்புப்‌ 
பெயர்கள்‌ இருந்தமை அக்‌ கல்வெட்டால்‌ அறியப்பெறுகின்‌ றது. 
இச்சிறப்புப்‌ பெயர்களை உமாபதி சிவாசாரியார்‌ கூறவில்லை; 
எனினும்‌, சேக்கிழாருடைய சிவபக்திச்‌ சிறப்புக்‌ கருதி மாதே 
வடிகள்‌ என்று குறிக்கப்பெற்றார்‌ என்னலாம்‌. உமாபதி சிவாசாரி 
யார்‌ குன்றை முனி சேக்கிழார்‌” என்றும்‌ (செய்‌ 84), “அண்ட 
வாணர்‌ அடியார்கள்‌ தம்முள்‌ அருந்தவந்தனில்‌ இருந்தவர்‌” 
என்றும்‌ (செய்‌ 100) கூறியிருத்தலால்‌, சேக்கிழாரை மாதே 
வடிகள்‌ என்று சாசனம்‌ குறித்தது சாலப்பொருந்தும்‌, 

இராமதேவன்‌ : சாசனத்தில்‌ சேக்கிழாருக்கு இராமதேவன்‌ 
என்‌ ற பெயருண்மையைக்‌ காண்கிறோம்‌. சாசனத்திலுள்ள 
முறையைக்‌ காணின்‌ இராமதேவன்‌ என்பது சேக்கிழாரது இயற்‌ 
பெயராகக்‌ கொள்ளத்‌ தோன்றுகின்றது. “இராமதேவன்‌ என்பது 
வைணவப்‌ பெயராயிற்றே! சிறந்த சிவபக்திச்‌ செல்வம்‌ வாய்ந்த 
தந்‌ைத வெள்ளியங்கிரியார்‌ இவருக்கு இப்பெயர்‌ அமைத்திருப்‌ 
பரோ?” என்ற ஐயம்‌ எழக்கூடும்‌, அறுபான்‌ மும்மை நாயன்‌ 
மார்களுள்‌ நரசிங்க முனையரையரும்‌, ஒன்பதாம்‌ திருமுறை ஆசிரி 
யர்களுள்‌ புருடோத்தம நம்பியும்‌, சிவனடிமைத்திறம்‌ உடைய 
வைணவப்‌ பெயரினர்‌ ஆவர்‌. எனவே இராமப்‌ பெயர்‌ வைத்திருப்‌ 
பினும்‌ சாசனச்‌ சேக்கிழார்‌, பெரியபுராணம்‌ பாடிய சேக்கிழா 
ராதற்குத்‌ தடையின்று. 

முடிந்தது முடித்தல்‌: இதுகாறும்‌ கூறியஙாற்றான்‌ இரண்டாம்‌ 
இராசராசனுடைய 17-ம்‌ ஆட்சியாண்டுக்குரிய திருமழபாடிக்‌ 
கல்வெட்டில்‌ கண்ட சேக்கிழாரே பெரியபுராணம்‌ அருளிய சேக்‌ 
கிழார்‌ ஆவார்‌ என்று கொள்ளலாம்‌ இரண்டாம்‌ குலோத்‌ 
துங்கன்‌ கி.பி. 1130 வரை அரசாண்டவன்‌. இரண்டாம்‌ ராச 
ராசனது ஆட்சி 1146 முதல்‌ கணக்கிடப்பெறும்‌. எனவே திரு 
மழபாடிக்‌ கல்வெட்டு கி. பி. 1163-க்கு உரியதாகும்‌. சேக்கிழார்‌ 
இரண்டாம்‌ குலோத்துங்கன்‌ காலத்தில்‌ சில ஆண்டுகள்‌ அமைச்‌ 
சராக இருந்து ஓய்வு பெற்று, இரண்டாம்‌ இராசராச சோழ 
னுடைய காலத்தில்‌ சோழ நாட்டிலேயே வாழ்ந்திருந்தவராதல்‌ 
கூடும்‌ என்றும்‌, அங்ஙனம்‌ வாழ்ந்த பொழுது திருமழபாடி 
முதலிய தலங்களில்‌ அறங்கள்‌ புரிந்தாரென்றும்‌ கொள்ளலாம்‌. 


சேக்கிழாரும்‌ திருகாகேச்சுரமும்‌ 

சேக்கிழாருக்குச்‌ சோழ நாட்டுத்‌ திருநாகேச்சுரத்து எம்‌ 
பெருமான்‌ மீது மிக்க அன்பு உண்டு. அத்தலத்தைத்‌ தனக்குரிய 
அபிமானத்‌ தலமாகவும்‌, ஆன்மார்த்த தலமாகவும்‌ கொண்டார்‌. 
அத்தலத்திலே பல காலும்‌ தங்கியிருந்து பல திருப்பணிகள்‌ 
செய்துள்ளார்‌. அத்தலத்துத்‌ திருக்கோயில்‌ உட்பிராகாரம்‌ 
தென்புறத்தில்‌ சேக்கிழார்‌, அவர்தம்பி பாலறாவாயர்‌, அவர்‌ 
தாயார்‌ ஆகிய மூவருடைய உருவங்களும்‌ எழுந்தருளுவிக்கப்‌ 
பெற்று வழிபாடியற்றப்‌ பெறுகின்றது. இத்தலத்தின்‌ மேல்‌ 

தனக்குள்ள அன்பு காரணமாகத்‌ தொண்டை நாட்டிலே குன்‌ 
றத்தூர்‌ எல்லையில்‌ திருநாகேச்சுரத்தைப்‌ போன்றதோர்‌ 
கோயிலைக்‌ கட்டி அவ்வூர்ப்‌ பகுதிக்கும்‌ திருநாகேச்சுரம்‌ என்று 
பெயரிட்டார்‌. அக்கோயிலில்‌ சேக்கிழாருக்கும்‌ தனிக்கோயில்‌ 
இருக்கிறது, உமாபதி சிவாசாரியாரும்‌ இச்செய்தியைப்‌ பின்‌ 
வரும்‌ பாடலில்புகன்‌ றுள்ளார்‌:- 


கல்ல ஆங்கவர்‌ நீர்நாட்டு 
நித்தனுறை திருநாகேச்‌ சுரத்தில்‌ அன்பு 
நிறைதலினால்‌ மறவாத நிலைமை மிக்கார்‌” (செ. 18) 
என்பதும்‌, 
“ தம்பதி குன்றத்தூரில்‌ மடவ ளாகம்‌ 
தானாக்கித்‌ திருக்கோயில்‌ தாபித்‌ தாங்கண்‌ 
செம்பியர்கோன்‌ திருநாகேச்‌ சுரம்போ லீதுந்‌ 
திருநாகேச்‌ சுரமெனவே திருப்பேர்‌ சாற்றி 
அம்புவியில்‌ அங்காங்க வைப வங்கட்‌(க) 
ஆனபரி கலம்திருநாள்‌ பூசை கற்பித்‌(து) 
இம்பர்புகழ்‌ வளவனர சுரிமைச்‌ செங்கோல்‌ 
இமசேது பரியந்தம்‌ இயற்று நாளில்‌ ” (செ. 19) 
என்பதும்‌ அது.. 
சேக்கிழாரைப்‌ பற்றிய நூல்கள்‌ 
இங்ஙனம்‌ சைவ. சமய உலகிற்கு ஆதவன்‌ போன்ற 
சேக்கிழார்‌ பெருமானின்‌ வரலாற்றை உமாபதி சிவாசாரியார்‌ 
இயற்றிய சேக்கிழார்‌ புராணம்‌ எனப்பெறும்‌ திருத்தொண்டர்‌ புராண 
வரலாறு என்னும்‌ இலக்கியத்திலும்‌, திரிசிரபுரம்‌ மகாவித்துவான்‌ 
மீனாட்சிசுந்தரம்‌ பிள்ளையவர்கள்‌ இயற்றிய சேக்கிழார்‌ பிள்ளைத்தமிழ்‌ 
என்னும்‌ இலக்கியத்திலும்‌ நன்கு சுவைக்கலாம்‌. மேலும்‌ சைவ 
புராணங்களிலும்‌, சைவத்தல புராணங்களிலும்‌ சேக்கிழாரைப்‌ 
பற்றிய தோத்திரங்கள்‌ பல காணப்படுகின்றன. சேக்கிழாரைப்‌ 
பற்றித்‌ திரு சோமசுந்திர தேசிகர்‌ அவர்கள்‌ சைலசிகாமணிகள்‌ 
இருவர்‌ என்ற நூலில்‌ உரைநடையில்‌ வரைந்துள்ளார்‌. திரு. கா. 
சுப்பிரமணியப்‌ பிள்ளை அவர்கள்‌ சேக்கிழார்‌ சுவாமிகள்‌ சரித்திரம்‌ 

என்ற நூலையும்‌ திரு. சி. கே, சுப்பிரமணிய முதலியார்‌ அவர்கள்‌ 
சேக்கிழார்‌ என்ற நூலையும்‌ இயற்றித்‌ தந்துள்ளனர்‌. டாக்டர்‌ 
திரு. மா. இராசமாணிக்கனார்‌ பெரிய புராண ஆராய்ச்சி என்ற 
நூலிலும்‌ திரு. மு. இராகவையங்கார்‌ சாசனத்தமிழ்க்கவி சரிதம்‌ 
என்ற நூலிலும்‌, திரு. தி. கி. நாராயணசாமி நாயுடு அவர்களும்‌ 
சேக்கிழார்‌ காலத்தை ஆராய்ந்துள்ளனர்‌. 
முடிப்புரை 
“ தாங்கும்‌ வளவன்‌_ அநபாயன்‌ 
தங்கள்‌ மணியாய்‌ அவனமைச்சர்‌ 
தங்கள்‌ சூளா மணியாயுத்‌ 
தமச்சோ ழப்பல்‌ லவன்‌ எனும்பேர்‌ 
ஓங்கும்‌ படிகொள்‌ விண்‌ மணியாய்‌ 
உவக்கும்‌ அடியார்‌ சரித்திரமுற்‌(று) 
உரைசெய்‌(து) அருள்சிந்‌ தரமணியாய்‌ ”” 
விளங்கும்‌ சேக்கிழார்‌ பெருமானின்‌ மாபுராணமாகிய திருத்‌ 
தொண்டர்புராணத்தை மக்கள்‌ ஓதியுய்க! 


ராகம்‌ : தேஷ்‌ தாளம்‌ : ஆதி 
பல்லவி 

சோதனை போதும்‌ வேல்முருகா முருகா மனச்‌ 

சோர்வினித்‌ தாழேன்‌ தாழேன்‌ ஐயா (சோதனை) 
அனுபல்லவி 

வேதனை தீரவழி யேதும்‌ இல்லையோ (என்‌) 

வாழ்வினில்‌ இன்பம்‌ இனியும்‌ இலலையோ (சோதனை) 
சரணம்‌ 


முன்னம்‌ நான்செய்த தீவினை பெரிதேர 
முதியோர்‌ தம்வசை மொழி தானிதுவோ 
இன்னமும்‌ உன்மனம்‌ இரங்காததும்‌ ஏனோ 
பன்னிருகைக்‌ குமரா குருபரநாதா உன்‌ (சோதனை) 
இயற்றியலர்‌ 
A.M. சிதம்பரசபாபதி தீட்சிதர்‌, 
(வைல்‌. - செக்ரட்ரி) ஸ்ரீசபாநாயகர்‌ கோயில்‌ 
சிதம்பரம்‌, 


டில்லியில்‌ திருநாவுக்கரசர்‌ விழா 


புது டில்லி, 
27-84-7065. 
தெய்வத்‌ திருவருள்‌ பெற்ற ஞானசம்பந்தர்‌, அப்பர்‌ 
முதலானவர்களுடைய அருள்வாக்குகளைப்‌ பாராயணம்‌ செய்‌ 
வதில்‌ அளவற்ற நன்மைகள்‌ “உண்டு. அது எம்போன்றார்‌ 
வாழ்க்கையில்‌ பல அனுபவங்களால்‌ நிரூபிக்கப்பட்டதாகும்‌. 
பக்தியும்‌ ஆர்வமும்‌ கொண்டு செய்யும்‌ பாராயணம்‌ பெரும்‌ 
பயன்தரும்‌.” என்று இந்தியப்‌ பாராளுமன்‌ ற உறுப்பினர்‌ 
யுவராஜகுமார்‌, திரு. காசிநாததுரை இங்கு நடந்த திருநாவுக்கரசர்‌ 
விழாவில்‌ உரையாற்றும்‌ போது குறிப்பிட்டார்‌. 


இவ்விழா தில்லி சைவப்பேரவையின்‌ சார்பில்‌ திரு. எம்‌.எஸ்‌. பி. 
சண்முகம்‌ இல்லத்தில்‌ நடைபெற்றது. இராமநா தபுரம்‌ தொகுதிப்‌ 
பாராளுமன்ற உறுப்பினர்‌, திரு. என்‌, அருணாசலம்‌ செட்டியார்‌ 
விழாவுக்குத்‌ தலைமை வகித்தார்‌. தமிழகத்தைச்‌ சேர்ந்த பாராளு 
மன்ற உறுப்பினர்களும்‌ அரசாங்க அலுவலர்களும்‌, பல்கலைக்‌ 
கழகப்‌ பேராசிரியர்கள்‌ மற்றும்‌ ஆண்‌ பெண்‌ பலரும்‌ விழா 
வுக்குத்‌ திரளாக வந்திருந்தார்கள்‌. திருமதி மீரா சேஷாத்திரி 
இறைவணக்கம்‌ பாட விழாத்‌ தொடங்கியது. குமாரிகள்‌ கற்பகம்‌, 
சரஸ்வதி சகோதரிகள்‌ தேவாரம்‌ பாடினர்‌. டில்லியில்‌ தமிழின்‌ 
பெருமையும்‌ சைவத்தின்‌ பெருமையையும்‌ பிறருக்குச்‌ சொல்வது 
இவ்விழாவின்‌ நோக்கமென்றும்‌ சைவ, தமிழ்‌ இலக்கிய நூல்‌ 
களும்‌ பாராயண நூல்களும்‌ டில்லி மக்களுக்குக்‌ கிடைப்பதற் 
காக ஸீலஸ்ரீ காசிவாசி அருள்நந்தித்‌ தம்பிரான்‌ சுவாமிகள்‌ ஆதரவில்‌ 
ஸ்ரீ குமரகுருபரர்‌ சுவாமிகள்‌ நூல்‌ நிலையம்‌ ஒன்றும்‌ இங்கு தொடங்கப்‌ 
பட்டிருக்கிறது என்‌ றும்‌ பாராயண நூல்கள்‌ இலவசமாக வழங்‌ 
்‌ கப்படுகின்றன என்றும்‌ எம்‌. எஸ்‌. பி. சண்முகம்‌ ஆரம்பத்தில்‌ கூறி 
எல்லோரையும்‌ வரவேற்றார்‌. தலைவர்‌ தமதுரையில்‌ ஸ்ரீ குமரகுருபர 
சுவாமிகள்‌ இந்தியைக்‌ கற்று வடநாட்டில்‌ வந்து சமயக்‌ கொள்‌ 
கைகளைப்‌ பரப்பியதையும்‌ மற்றும்‌ நாயன்மார்கள்‌ வரலாற்றை 
யும்‌ சைவ சித்தாந்தப்‌ பெருமையையும்‌, திரு. காசிநாததுரை 
பலருக்கும்‌ விளக்குவதையே பணியாகக்கொண்டு வருகிறார்‌ 

என்றும்‌ வடநாட்டவர்களும்‌ நம்‌ சமயம்‌ பற்றி அறிந்துகொள்ள 
மிகப்‌ பெரிய அளவில்‌ விழாக்களை நடத்த வேண்டுமென்றும்‌ 
குறிப்பிட்டார்‌. கார்ப்பரேஷன்‌ நெருப்பணைக்கும்‌ படைத்தலைமை 
அதிகாரி திரு. சிங்கார சுந்தரம்‌ வழிபாடுகள்‌ நடத்தினார்‌. 
செல்வி ஜெயலக்ஷ்மி தேவாரம்‌ பாட வாழ்த்துடன்‌ விழா இனிது 
நிறைவேறியது. 


விலை மலிவு அறிவிப்பு 
PTAA 


குமரகுருபரர்‌ வரலாற்றுப்‌ படங்களும்‌ 
கந்தர்கலி வெண்பா விளக்கப்‌ படங்களும்‌ 

இந்நூல்‌ உயர்ந்த ரக ஆர்ட்‌ தாளில்‌ அழகிய 30 படங்கள்‌ 
கொண்டது. ஒவ்வொரு படத்தின்‌ கீழும்‌, படத்தை விளக்கும்‌ 
குறிப்புரை உண்டு. சித்தாந்தக்‌ கருத்துணர்த்துவனவும்‌, 
சிந்தனையைத்‌ தூண்டுவனவும்‌, கண்ணைக்‌ கவரும்‌ கவர்ச்சி 
மிக்கனவுமாகிய படங்கள்‌ இவை, இதில்‌ குமரகுருபரர்‌ வரலாறு 
ஆங்கிலத்திலும்‌, இந்தியிலும்‌, தமிழிலும்‌ அடங்கியுள்ளது. 
சிறுவர்‌ சிறுமியர்க்குச்‌ சமயப்பற்றும்‌, தெய்வ பக்தியும்‌, புராண 
அறிவும்‌ காட்சியறிவின்‌ வாயிலாகவே மறக்க முடியாத வகை 
யில்‌ புகட்டத்‌ தக்கது, இந்நூல்‌. 

இதன்‌ விலை 0-580 பைசாவாக இருந்ததை ஸ்ரீ குமரகுருபர 
சுவாமிகளின்‌ 277-வது ஆண்டு நினைவு நாளை முன்னிட்டுப்‌ பாதி 
விலைக்குக்‌ குறைக்கப்பட்டு அதாவது 0-25 பைசாவிற்கு இது 
விற்கப்பெறும்‌. புத்தக அஞ்சல்‌ தபால்‌ கட்டணம்‌ 0-10 பைசா 
வேறு. 

ழ்‌ Te ௭ 


“தபஸ்வி? 


ல்‌ 


அழகான மதுரையில்‌ சித்திரை, பூர்ணிமை நாளன்று 
மீனக்ஷி-சுந்தரேஸ்வரர்‌ கோயிலில்‌ விசேஷ வழிபாடுகள்‌ நடை, 
பெறும்‌. 


ஒரு சமயம்‌ வழக்கம்பேல்‌ மேள-தாளங்களுடன்‌ அலங்‌ 
கரிக்கப்பட்ட தங்க அம்பாரிபின்‌ மேல்‌ எழுந்தருளியிருந்த 
உற்சவ மூர்த்தியைச்‌ சுமந்து கொண்டு, கோயிலிலிருந்து புறப்‌ 
பட்ட யானை கலெக்டர்‌ வீட்டு வாசலில்‌ வந்து நின்றது. 


ரெளஸ்‌ பீட்டர்‌ என்ற ஆங்கிலேயர்‌ அப்போது கலெக்ட 
ராக இருந்தார்‌. அழகான வாழ்க்கைத்‌ துணைவி, துடிப்பான 
எட்டு வயதுப்‌ பிள்ளை, ஆறு வயதுப்‌ பெண்‌ ஆகியோர்கொண்ட 
சின்னஞ்சிறு குடும்பம்‌ அவருடையது. கை நிறைந்த சம்பளம்‌ 
வாங்கிக்‌ கொண்டிருந்த அவரது அதிகாரம்‌ அந்த வட்டாரத்‌ 
தில்‌ கொடிகட்டிப்‌ பறந்தது! 


கலெக்டரின்‌ மனைவி குழந்தைகளுடன்‌ ஊர்வலம்‌ பார்க்க 
வெளியே வந்தாள்‌. சங்கரய்யர்‌ என்ற சேவகரின்‌ பராமரிப்பில்‌ 
வளர்ந்து, இந்துக்களின்‌ பழக்க வழக்கங்களில்‌ ஈடுபாடு 
கொண்டிருந்த கலெக்டரின்‌ மகன்‌ ஜாக்கி பீட்டர்‌ உத்சவமுர்த்‌ 
திக்குக்‌ கரம்‌ குவித்து வணங்கி, யானைக்கு வாழைப்பழம்‌ தந்து 
அதன்‌ பாதங்களைத்‌ தொட்டு சாஷ்டாங்கமாக நமஸ்கரித்தான்‌. 


அதிகாரச்‌ செருக்கும்‌ நாஸ்திக மனோபாவமும்‌ கொண் 
டிருந்த கலெக்டருக்குத்‌ தன்‌ பிள்ளையின்‌ இந்தச்‌ செய்கை 
கட்டோடு பிடிக்கவில்லை. ஜில்லாக்‌ கலெக்டர்‌ துரையின்‌ மகன்‌ 
சர்வசாதாரணமான வேலைக்காரனைப்போல நிலத்தின்‌ மேல்‌ 


இக்‌ கட்டுரை மதுரமித்திரன்‌ பத்திரிகை அனுமதி பெறறுப்‌ பிர சரிக்கப்‌ 
படுகிறது, 

நீண்டு படுத்து வணங்குவதா? அதுவும்‌ ஒரு பிராணியின்‌ 
கால்களைத்‌ தொட்டு? 


இதென்ன வெட்கக்‌ கேடு? அநாகரீகச்‌ செயல்‌! 


மூர்க்கனாகிய ரெள்ஸ்‌ பீட்டர்‌, வாழைப்பழத்திற்காக நீட்டிய 
யானையின்‌ துதிக்கையின்‌ மேல்‌ காரி உமிழ்ந்து, மகனைத்‌ தர 
தரவென்று வீட்டுக்குள்‌ இழுத்துக்கொண்டு போனார்‌. 


கோயிலின்‌ பரம பவித்திரமான உத்சவ யானையின்‌ மீது 
காரி உமிழ்ந்த பாவத்திற்குத்‌ தன்‌ எஜமானனுக்கு எத்தகைய 
தீமை நேரிடுமோவென அஞ்சிய தெய்வ பக்தரான சங்கரய்யர்‌, 
தாயே மீனாக்ஷி! அஞ்ஞானியான என்‌ எஜமானனின்‌ அறி 
வீனத்தை மன்னித்துக்‌ கொள்‌” என்று மனமுருக வேண்டிக்‌ 
கொண்டார்‌. 


சில நாட்களுக்குப்‌ பின்‌, அருகாமையிலிருந்த காட்டுக்குத்‌ 
தன்‌ சேவகனுடன்‌ வேட்டையாடச்‌ சென்றார்‌, அவர்‌. 


வண்ணக்‌ களஞ்சியமான சிறகுகளைப்‌ பரக்க விரித்து, 
பல ஆண்‌ மயில்கள்‌ நெஞ்சைக்‌ கவருகின்ற வண்ணம்‌ நடன 
மாடிக்‌ கொண்டிருந்தன. ரெளஸ்‌ பீட்டர்‌ ஒரு புதருக்குப்‌ பின்னா 
லிருந்து மறைந்திருந்து அமைதியாக இந்த ரம்மியமான 
காட்சியைப்‌ பார்த்துக்‌ கொண்டிருந்தார்‌. 

திடீரென்று மயில்கள்‌ அனைத்தும்‌ மிரண்டாற்‌ போல்‌ 
பதறிக்கொண்டு மேலே பறந்தன. உடனே பீட்டர்‌ குறிவைத்து 
துப்பாக்கியினால்‌ சுட்டார்‌. எழிலார்ந்த மயிலொன்று சுருண்டு 
தரையில்‌ விழுந்தது, அதை எடுத்துக்‌ கொள்வதற்காக பீட்டர்‌ 
நெருங்கினார்‌. 


அதற்குள்‌ என்ன இது? கார்முகிலைப்‌ போன்றதொரு 
மாபெரும்‌ ஆகிருதி எதிரே வந்துகொண்டிருக்கிறது. ஐயோ! 
காட்டு யானை! பீட்டரும்‌ அவர்‌ சேவகனும்‌ ஒருகணமும்‌ தாமதி 
யாமல்‌ பின்‌ திரும்பி ஓடினர்‌! 


வேகமாகத்தான்‌ ஓடலாயினர்‌. ஆயினும்‌ பிளிறிக்கொண்டு 
அவர்களைத்‌ துரத்திக்‌ கொண்டு வந்த காட்டானைக்கும்‌ அவர்‌ 

களுக்கும்‌ இடையே இருந்த தூரம்‌ வினாடிக்கு வினாடி குறைந்து 
வந்தது. ஓடிக்கொண்டிருந்த பீட்டரின்‌ குல்லா கீழேவிழுந்து 
யானையின்‌ கவனத்தைக்‌ கவர்ந்தது. உடனே அது குல்லாவைத்‌ 
துதிக்கையால்‌ எடுத்து நிலத்தில்‌ எறிந்து, காலினால்‌ மிதித்து, 
தன்‌ ஆத்திரத்தை வெளிப்படுத்திக்‌ கொண்டது. 


இதற்குள்‌ தற்செயலாகக்‌ கிடைத்த ஒரு சில நிமிடங்கள்‌. 
அருகாமையிலிருந்த பெரிய மரமொன்றின்‌ மேலேறித்‌ தங்கள்‌ 
உயிரைப்‌ பாதுகாத்துக்‌ கொள்வதற்கேற்ற சந்தர்ப்பமாக 
அவர்களுக்கு அமைந்தது. 


யானை மரத்தை நெருங்கியது. தன்‌ பலத்தையெல்லாம்‌ 
பிரயோகித்து மரத்தை அசைத்தது, பயனில்லை. முயற்சி பல 
னளிக்காமற்‌ போகவே அந்த யானை மரத்தின்‌ அடியிலேயே 
காத்து நின்றது. 


அவர்களுக்குச்‌ செய்வகை தோன்றவில்லை, சேவகன்‌, 
சங்கரய்யர்‌ தன்‌ மணிமாலையைக்‌ கழுத்தினின்று கழற்றி, 
கையில்‌ பிடித்தபடி, கண்மூடித்‌ தேவி மீனாக்ஷியின்‌ அஷ்டோத்தர 
ஜபம்‌ செய்யத்‌ தொடங்கி வீட்டார்‌. 


இதைப்‌ பார்த்த கலெக்டர்‌ (ஐயோ, முட்டாளே! உன்‌ 
பிரார்த்தனையைக்‌ கேட்டு அந்த யானைதான்‌ ஓடிவிடப்போகிறதா 
அல்லது, உங்கள்‌ கடவுள்‌ இந்த ஆபத்திலிருந்து உன்னைக்‌ 
காப்பாற்ற வரப்போகிறானா?”” என்று கிண்டலாகக்‌ கேட்டார்‌. 


சங்கரய்யர்‌ இவற்றிற்‌ கெல்லாம்‌ செவி சாய்க்காமல்‌ பிடி 
வாதத்துடன்‌ பிரார்த்தனையைத்‌ தொடர்ந்தார்‌. 


என்ன விந்தை! சற்று நேரத்தில்‌ மரத்தடியை விட்டு 
யானை மெல்ல விலகிச்‌ செல்லத்‌ தொடங்கியது! 


“தீத்கிரம்‌ இறங்கி ஓடுங்கள்‌ ஐயா” என்று கூறிய 
வண்ணம்‌ சங்கரய்யர்‌ மரத்தினின்‌ று இறங்கி ஓடினார்‌. 

கலெக்டர்‌ இரண்டொரு வினாடிகள்‌ தயங்கி, பின்னர்‌ மரத்‌ 
தினின்‌ றும்‌ இறங்கலானார்‌, ஆனால்‌ அவர்‌ கீழே இறங்குவதற்குள்‌ 

யானை பிளிறிக்‌ கொண்டு மரம்‌ நோக்கி ஓடி வந்தது-கலெக்டர்‌ 
உடனடியாக மரத்தின்‌ மேல்‌ மீணடும்‌ ஏறவேண்டியதாயிற்று, 


எஜமானின்‌ பக்கம்‌ திரும்பிப்‌ பார்த்த போது யானை 
வருவதைக்‌ கண்டு சங்கரய்யர்‌ தானும்‌ வேறொரு மரத்தில்‌ 
ஏறிக்கொண்டார்‌. 


தானிருந்த மரத்திலிருந்தபடியே கலெக்டரை நோக்கிச்‌ 
சொனனார்‌: “ஜயா, அன்னை மீனாக்ஷியிடம்‌ மனனிப்பு வேண்டிப்‌ 
பிரார்த்தனை செய்யுங்கள்‌. என்‌ தாய்‌ உங்களை நிச்சயமாய்க்‌ 


காப்பாற்றுவாள்‌.”” 


ரெளஸ்‌ பீட்டர்‌ இப்போது உதவியற்ற நிலையில்‌ இருந்தார்‌. 
அதோடு அவரது நாஸ்திக உள்ளத்தின்‌, அஸ்திவாரம்‌ சற்றே 
ஆட்டம்‌ கொடுத்திருந்தது. அவர்‌ கரங்கள்‌ அவரையும்‌ அறியா 
மல்‌ மீனாக்ஷியம்மன்‌ கோவிலிருந்த திசை நோக்கிக்‌ குவிய, 
இறைஞ்சினார்‌. “அனனையே! உனது பவிததிரமான யானையின்‌ 
மேல்‌ காரி உமிழ்ந்து, தாறுமாறாகப்‌ பேசியதற்காக என்னை 
மன்னிக்கமாட்டாயா? இதுகாறும்‌ என்‌ உள்ளத்தை மறைத்‌ 
திருந்த அஞ்ஞான இருளை அகற்றி, உன்‌ அருள்‌ நோக்கால்‌ 
என்னைத்‌ தயவுசெய்து குற்றமற்ற நல்வழியில்‌ அழைத்துச்செல்‌ 
அம்மா!” 


என்ன பேராச்சர்யம்‌! யானை மெதுவாக அங்கிருந்து நகரத்‌ 
தொடங்கியது, கொஞ்ச நேரத்தில்‌ வெகு தூரம்‌ போய்‌ 
விட்டது. கலெக்டர்‌ மரத்திலிருந்து இறங்கி, வீடுபோய்ச்‌ 
சேர்ந்தார்‌. 


அன்று முதல்‌ அவர்‌ மீனாக்ஷியம்மையின்‌ தீவிரமான பக்த 
கோடிகளில்‌ ஒருவராகி விட்டார்‌. 


மற்றொரு நாள்‌, நல்ல மழை பெய்து கொண்டிருந்தது 
இடியும்‌ மின்னலுமாக மழை நிற்கும்‌ வழியாகக்‌ காணோம்‌. 
கலெக்டர்‌ தம்‌ காரியாலயத்தில்‌ அமர்ந்து வேலையில்‌ ஈடுபட்டி 


ருந்தார்‌. 

சோர்வுடன்‌ அவருக்குத்‌ தூக்கம்‌ வந்தாற்‌ போலிருந்தது. 
மறுவினாடி அவர்‌ செவிகளில்‌, **இப்போது நீ இங்கிருந்து 
வெளியே போ,” என்று அமானுஷ்யக்‌ குரல்‌ உத்திரவிட்ட 
உணர்ச்சி ஏற்பட்டது. 


. உடனே அவர்‌ எழுந்து காரியாலயத்தை விட்டு வெளியே 
வந்தார்‌. அவர்‌ கட்டிடத்தை விட்டு வெளிப்படுவதற்கும்‌, “சட 
புட, தடபுட, பட்படீர்‌!'” என்ற பேரிடி ஒன்று அவர்‌ உட்கார்ந்‌ 
திருந்த அறைக்கு மேல்‌ விழுவதற்கும்‌ சரியாக இருந்தது! 
அன்னையின்‌ கருணையினால்‌ அவர்‌ மயிரிழையிலே உயிர்‌ 
தப்பினார்‌! 


பிறகு கலெக்டர்‌ ரெளஸ்‌ பீட்டர்‌ மீனாக்ஷியம்மைக்கு, பத்து 
லட்சம்‌ ரூபாய்‌ விலை மதிப்புள்ள நகைகள்‌ காணிக்கை செலுத்‌ 
தினாராம்‌. 


கிழக்கு இந்திய கம்பெனியின்‌ சார்பிலும்‌ 108 பவுனில்‌ 
தங்கச்‌ சங்கிலியொன்று காணிக்கையாகச்‌ செலுத்த சிபாரிசு 
செய்தாராம்‌! இந்த நகைகள்‌ மீனாக்ஷி ஆலயத்தில்‌ இன்றும்‌ 
இருக்கின்‌ றன. . 


திருக்கயிலாய பரம்பரைத தருமபுர ஆதீனத்திலிருந்து வெளி 

வருகிறது. சமயப்பொருள முதலியவை குறித்த தெளிவான 

கட்டுரைகள்‌ அடங்கியது. சைவ சமயத்தின்‌ உண்மைகளை உணா 

வதற்குப்‌ பெருந்துணையானது. சந்தாத்‌ தொகையைக்‌ கீழ்க்‌ 
கண்ட முகவரிக்கே அனுப்பிவைககவும்‌. 

ஆண்டுக்‌ கையொப்பம்‌, 
உள்நாடு ர.2-28 ௬ வெளிநாடு ரூ. 3 - 00 
செயலாளர்‌. “ஞானசம்பந்தம்‌” அச்சகம்‌. 
தருமபுரம்‌, மாயூரம்‌ 1. 0. 


சலவைக்‌, 


“ஞானசம்பந்தம்‌” 
அரிய கட்டுரைகளுடன்‌ வெளிவரும்‌ திங்கள்‌ வெளியீடு 


HYMNS 01 THE TAMIL SAIVITE SAINTS 


F. KINGSBURY, B. A. (Madras) 


AND 


0. 8. PHILLIPS, B. A. (Lond.), M. A. (Oxon.) 


[மலர்‌ 16, இதழ்‌ 4-ன்‌ தொடர்ச்சி] 
Hn 
THIRUNAVUKKARASU SWAMI 
(More commonly referred to as APPARSWAMD 


56 கூற்றாயினவாறுவிடிக்ககிலீர்‌ கொடுமைபலசெய்தன 

நானறியே 

னேற்றாயடிக்கேயிரவும்பகலும்‌ பிரியாதுவணங்குவ 
னெப்பொழுதுந்‌ 

தோற்றாதென்வயிறறினகம்படியே குடரோடு 
தொடக்கிமுடக்கியிட 

ஆற்றேனடியேனதிகைக்கெடில வீரட்டானத்துறை 
யம்மானே. 


Tradition connects our next stanza with a story of 
Apparswami being smitten with an inward disease 
when he forsook Saivism and became a Jain. The 
pain proved, says the legend, a convincing argument 
which reconverted him, whereupon he was promptly 
cured. But internal evidence proves this hymn to 
have been composed long after his return to Saivism. 
Nandi is the name of Siva’s bull. 


56 Thou takest not my deadly pain away, 
My torments, Nandi - rider, never cease; 
At Thy feet would 1 worship night and day, 
But since my bowels writhe, and ne’er find peace, 
I can no more! 0 Sire, to Thee 1 cry, 
Who dwell’st by Kedila, in Athihai. 


(தொடரும்‌) 
Reproduced with the kind permission of Oxford University 
Press. Calcutta- 
(N.B. Copies available for sale at the above Prese:) 


ப்ட்‌ கல்ட்‌ பல்‌ 
ஆ விழ 


ன்‌ த 
பொருநைதரும்‌ தீருவழுதம்‌ ர 
ட ட க வ்‌ 
திரு. பொ, முத்தரசு அவர்கள்‌, 3. ஃ., 5.7. 
தமிழ்ததுறைத்‌ தலைவர்‌, ஸ்ரீ குமரகுருபர சுவாமிகள்‌ கலலூரி, 
அருள்நந்திநகா - ஸ்ரீவைகுண்டம்‌, 


(ஆசிரிய விருத்தம்‌) 


_ திருநிறையும்‌ சிவநெறியின்‌ சீர்த்தி முற்றும்‌ 

தெளிவாகச்‌ சிந்தைகொளத்‌ தேக்கிச்‌ செவ்வேள்‌ 

குருபரனாய்‌ அலைவாயில்‌ அருளக்‌ கொண்டு 
குறைவின்றி ஐந்தாண்டில்‌ கோத்துக்‌ கூறும்‌ 

ஒருமைவளர்‌ உயர்பாடல்‌ உவ்ந்து போற்றி 
உவமையிலான்‌ திருவருளில்‌ உலகம்‌ தோய 

அருள்முனிவர்‌ குருபரனுர்‌ அருளால்‌ பொங்கும்‌ 
அழகுதமிழ்‌ பொருநைதரும்‌ அமுதம்‌ அன்றோ? 


(வேறு) 


தொடுத்துரைக்கும்‌ பழம்பாடல்‌ தோய்பிள்ளைக்‌ கவிதை; 
தொன்மதுரைச்‌ சொக்கருக்கோர்‌ கலம்பகமாம்‌ பாட்டு; 
அடுத்தாருர்‌ வாழ்முதலின்‌ அடிபோற்றும்‌ மாலை; 
அணிவேளூர்க்‌ குமரனருள்‌ அழகொளிரும்‌ பாடல்‌; 
எடுத்தாடும்‌ திருவடியை இசைந்தேத்தும்‌ கோவை; 
எழில்திகழும்‌ நீதிநெறி; யாப்புவகை எளிமை 
மடுத்தொளிர மனங்கொள்ளும்‌ வனப்புநிறை செய்யுள்‌) 
வாழியருட்‌ குருபரனார்‌ வாய்மொழிந்த வகையே! 

கும்ரகுருபரன்‌ 


தருமைவரு மாசில்லா மணியின்‌ தாள்‌ சார்ந்தார்‌ 
தலைவணங்கிச்‌ சார்பெல்லாம்‌ விடஞானம்‌ ஒர்ந்தார்‌ 
அருமைதிகழ்‌ அவரடியின்‌ சீர்போற்றி ஆர்ந்தார்‌ 
ஆராத அமுதாகும்‌ பண்டாரக்‌ கோவை 
உருகாத கல்மனமும்‌ உருகிமிக நைந்தே 
ஒன்றாகி நன்றாகி உண்மையெரீளி கண்டே 
பெருவாழ்வு பெற்றுவக்கப்‌ பேணியருள்‌ செய்தார்‌ 
பெரும்பொருநைத தடங்கரையின்‌ பேர்சிறக்க வந்தார்‌. 


குவித்தஇரு கையோடும்‌ குழைந்துருகி நின்று 
குருமுதல்வர்‌ அடியிணையில்‌ குவித்தபொருள்‌ எல்லாம்‌ 
அவித்தொழுகும்‌ புலனொலிரும்‌ தேசிகரும்‌ நோக்கி 
அடிபணிந்த மாணவருக்‌ காசிமொழி நல்கிப்‌ 
புவித்தலத்தில்‌ அவைகொண்டு தமிழ்ச்சைவத்‌ தொண்டு 
புரியவட நாட்டினிடைப்‌ போம்வண்ணம்‌ அருள 
அவிமுத்தத்‌ திருநகரம்‌ அடைந்துவிக வேசர்‌ 
அருட்கழற்கோர்‌ கலம்பகத்தைச்‌ சூட்டியருள்‌ பெற்றார்‌. 


ஆசிரியர்‌ அடியிணையைத்‌ தொழுதலைக்‌ கொண்டே 
அவராணை வழிநின்று அந்நாட்டில்‌ வாழ்வோர்‌ 
பேசுமொழி கலைமகளின்‌ பேரருளால்‌ கற்றுப்‌ 
பேசியந்த நகராளும்‌ அரசனாணை பெற்று 
வீசுதிரைக்‌ கங்கையெறி மேல்கரையில்‌ மிளிரும்‌ 
வியன்கோவில்‌ கேதாரக்‌ கட்டமென நாட்டிக்‌ 
கூசியவர்‌ செருக்கொடுங்கத்‌ தவப்பெருமை காட்டிக்‌ 
குளிர்கங்கைக்‌ கரையருகே திருமடமும்‌ சமைத்தார்‌. 


திருநெறியும்‌ தீந்தமிழும்‌ சிறக்கவரு தொண்டு 
செய்தளித்தோர்‌ தமிழ்நாட்டில்‌ பறபலர்‌என்‌ றாலும்‌ 
பெருமையுறப்‌ பிறநாட்டில்‌ பிறமொழியைப்‌ பேசும்‌ 
பெட்புடையோர்‌ இடையேயும்‌ புறச்சமயம்‌ புக்க 
ஒருமையுணர்‌ வில்லாத உடும்பனையார்‌ இடத்தும்‌ 
உற்றபெருங்‌ கருணையினால்‌ உயிர்‌ இரக்கப்‌ பண்பால்‌ 
அருமையென எல்லோரும்‌ அகங்குழைந்து போற்ற 
அறப்பணிகள்‌ குருபரர்போல்‌ செய்தவர்கள்‌ யாரே? 

7 காசிநகர்த்‌ திருமடத்தில்‌ குருபரனார்‌ நாளும்‌ 


கம்பரது தமிழ்க்கவிதைக கவின்‌அனைத்தும்‌ சொல்லத்‌ 
தேசுடைய இராமபிரான்‌ திருப்புகழைக்‌ கேட்டுச்‌ 

சிந்தையெலாம்‌ குழைந்துருகு சீர்த்துளசி தாசர்‌ 
வீசுபுகழ்‌ இராமகதை இந்திமொழி தன்னில்‌ 

விளம்பியிடக்‌ காரணராய்‌ வீறறிருந்தார்‌ என்றால்‌ 
காசினியில்‌ தமிழ்ப்பெருமை பிறநாட்டார்‌ போற்றக்‌ 

கனிந்துழைத்த பெருந்தொணடர்‌ வேறெவரும்‌ உண்டோ? 


8 குருபரனுர்‌ திருமரபில்‌ வழிவந்தோர்‌ பின்னைக்‌ 

குளிர்பொன்னி வளநாட்டில்‌ திருப்பனந்தாள்‌ தன்னில்‌ 
பெருமைபெறு காசிமடம்‌ நிறுவியருள்‌ பெருக்கப்‌ 
பேரறங்கள்‌ எண்ணிலவாய்ப்‌ பெருகஇந்நாள்‌ அருளும்‌ 
அருணந்தித்‌ திருமுனிவர்‌ அருட்கொடையால்‌ பொருநை 
அலைகொழிக்கும வைகுந்தத்‌ திருநகரில்‌ எங்கள்‌ 
திருமுனிவர்‌ அருட்பெயரால்‌ திகழநிலையம்‌ ஐந்து 
சீர்வளர்கல்‌ லூரியொடு சிறநதொளிரக்‌ காணமின்‌! 


சீர்பூத்த செந்தமிழின திறமனை ததும்‌ தேற்றித்‌ 
தெவிட்டாத அருள்வெளளம சிந்தைகொள ஊற்றிக்‌ 
கராபூத்த ஆணவத்தின்‌ கட்டனை ததும்‌ நீற்றிக்‌ 
கருத்தழிககும வினைமாயைக்‌ கலககமெலாம்‌ மாற்றி 
ஏர்பூத்த செவ்வேளின இணையடியைப்‌ போற்றி 
எம்பெருமான்‌ திருப்புகழை எழில்திகழச்‌ சாற்றிப்‌ 
பேர்பூத்த திருமுனிவர்‌ பெருமையினைப பாடும்‌ 
பெருந்தவத்தைக்‌ கூட்டுவித்த பேரருளும்‌ பெரிதே! 


(வெண்பா) 


வாழி குருபரனுர்‌ சீர்கேட்ட வார்செவிகள்‌ 
வாழி அருணந்தி மாமுனிவர்‌ சீரடிகள்‌ 
வாழியருள்‌ முத்துக்‌ குமரமுனி தாள்மலர்கள்‌ 
வாழி பனசை வளம்‌. 


md 


ந 


சுந்தர மூர்த்தி சுவாமிகளின்‌ 


அற்புதத்‌ திருப்பத்கங்கள்‌ 
| Hymns of St. Sundarar 
திரு. 1. B. சித்தலிங்கம்‌ அவர்கள்‌, M. A. 
தமிழ்‌ விரிவுரையாளர்‌, 
காசி இந்துப்பல்கலைக்கழகம்‌, காசி 


At Tirukkacchur, Pasupati once again wanted to 
shower His Grace upon Sundarar. The saint and his 
followers were exhausted and hungry and it appeared 
it would take a long time to cook. Just then an old 
Brahmin appeared before St. Sundarar and offered to 
beg food on his behalf. Sundarar did not say anything 
and the old man went from door to door collecting food 
and offered them to St. Sundarar. And without his 
knowledge the oldman disappeared. 


திருக்கச்சூர்‌ ஆலக்கோயில்‌: பண்‌: கொல்லிக்‌ கெளவாணம்‌ 
முதுவாயோரி கதறமுதுகாட்‌ டெரிகொண்டாடல்‌ முயல்வானே 
மதுவராகொன்றைப்‌ புதுவீசூடும்‌ மலையான்மகள்தன்‌ மணவாளா 
கதுவாய்த்தலையில்‌ பலிநீகொள்ளக்‌ கண்டாலடியார்‌ கவலாரே 
அதுவேயாமா றிதுவோகச்சூர்‌ ஆலக்கோயில்‌ அம்மானே. 


(0), my Lord of Alakkoyil at kacchur! You dance 
on the cremation ground with fire in one hand surroun- 
ded by the howling jackals; you are the husband of 
the mountain girl who bedecks her hair with fresh 
flowers. Won't your devotees feel sorry if you go 
abegging with a broken skull? 1 did not know this, 
my Lord?” 

(Alakkoyil - name of the temple) 


(To be continued) 


அலை; 

0. அன்பும்‌ அருளும்‌ 0 
LD MED RED KEDIK: xk 


பேராசிரியர்‌: திரு. ௩. 5. வரதராஜய்யர்‌ அவர்கள்‌, 8. 4., 
பனு. 


திருவள்ளுவர்‌ உலகப்‌ பெருமேதைகளில்‌ ஒருவர்‌. *வள்ளு 
வன்‌ தன்னை யுலகினுக்கே தந்து வான்புகழ்‌ கொண்ட தமிழ்‌ 
நாடு” என்றார்‌ அமரகவி பாரதியார்‌. “உலகியல்‌ கூறிப்‌ பொருள்‌ 
இது வென்ற வள்ளுவன்‌” என்று புகழ்ந்தார்‌ கல்லாடனார்‌, 
*உலகத்தோ டொட்ட ஒழுகல்‌ பலகற்றும்‌ கல்லார்‌ அறிவிலாதார்‌ 
என்று பொய்யில்‌ புலவரே கூறினர்‌. ஒவ்வொரு மகனும்‌ 
“வையத்து வாழ்வாங்கு வாழ வேண்டும்‌'என்பதே அவர்கருத்து. 
“கண்ணுக்‌ கணிகலம்‌ கண்ணோட்டம்‌” என்றும்‌, *“கண்ணோட்டத்‌ 
துள்ளதுலகியல்‌” என்றும்‌ அப்பெருமான்‌ பகர்ந்துள்ளார்‌. 
வாழ்வாங்கு வாழ்வதெப்படி என்பதைப்‌ பல அதிகாரங்களில்‌ 
அநுபவ முறையிற்‌ கூறியுள்ளார்‌ செந்நாப்போதார்‌. அவர்‌ 
துறவின்‌ பெருமையை நன்குணர்ந்திருந்தும்‌ “அறனெனப்‌ 
பட்டதே இல்வாழ்க்கை” என்று தேற்றேகாரம்‌ அமைத்துச்‌ 
செப்பினர்‌. சிறந்த வாழ்க்கைத்‌ துணை அமைய ஒருவன்‌ மேற்‌ 
கொள்ளக்கடவ பொறுப்புக்கள்‌ பலவாகலின்‌, மனிதன்‌ வாழ்‌ 
வாங்கு வாழ்வதற்குக்‌ கூட்டுறவும்‌, நேசப்‌ பான்மையும்‌ தேவை. 
யாரொடும்‌ பகை கொள்ளலன்‌ என்றபின்‌, பேரொடுங்கும்‌ புக 
ழொடுங்காது” என்பது ஓர்‌ சிறந்த அறிவுரை. எனவே பகைமை 
பாராட்டாது, எவ்வுயிரையும்‌ தன்‌ உயிர்‌ போலப்‌ பாவித்து 
வாழ்பவனே சிறந்த உலகியல்‌ அறிஞன்‌ ஆவான்‌. இங்கு 
“அன்பும்‌ அருளும்‌ உடைத்தாயின்‌ இல்வாழ்க்கை பண்பும்‌, 
பயனும்‌ அது” என்ற குறட்பா காணத்தக்கது. அன்பு என்பது 
தொடர்புடையார்‌ மாட்டு நிகழ்வது. தந்‌ைத, தமர்‌, தாரம்‌ மக்கள்‌ 
முதலானோரிடம்‌ காட்டப்பெறுவது. அன்புடைமை என்ற அதி 
காரத்தில்‌ அதன்‌ பெருமைகளைப்‌ பலபடக்‌ காணலாம்‌. அருள்‌ 

என்பது அன்பினும்‌ சாலச்‌ சிறந்தது. இது அன்பு பெற்ற குழவி 
என்று நகைச்சுவை படக்‌ கூறினர்‌. அன்பு என்ற பணிவு 
தன்னலம்‌ இன்மை என்ற சீரிய பண்புடன்‌ கூடி அருள்‌ என்னும்‌ 
மகவைப்‌ பெறும்‌ என்று கொள்க. 


* இந்த அன்புக்கும்‌ அதனால்‌ ஈனப்பட்ட அருளுக்கும்‌ உள்ள 
வேற்றுமையை நன்குணர்ந்துதான்‌ முன்னதை இல்லற இய 
லிலும்‌ பின்னதைத்‌ துறவற இயலின்‌ தொடக்கத்திலும்‌ வைத்‌ 
தனர்‌ மாதானுபங்கியார்‌. தொடர்புடையார்‌ மாட்டு நாடோறும்‌ 
காட்டப்பெறும்‌ அன்பு நாளடைவில்‌ விரிந்து மக்கள்‌ அல்லாத 
பிற உயிர்களிடத்தும்‌ பரிணமித்து அருளாக மாறும்‌. ஆகவே 
அதனைச்‌ செல்வம்‌ என்றார்‌. “அருட்‌ செல்வம்‌ செல்வத்துட்‌ 
செல்வம்‌” என்‌ றதுகாண்க. இது துறவிகட்கே பெரிதும்‌ வேண்டப்‌ 
படுவது, தவம்‌ என்ற அதிகாரத்தில்‌ “உற்ற நோய்‌ நோன்றல்‌ 
உயிர்க்‌ குறுகண்‌ செய்யாமை, அற்றே தவத்திற்குரு?” என்றும்‌ 
“கொல்லா விரதம்‌ குவலய மெல்லா மோங்க, எல்லார்க்கும்‌ 
சொல்லுவதென்‌ இச்சை பராபரமே” என்றும்‌ கூறப்பட்டமை 
காண்க. 


இனி இந்த அன்பினது மிகவும்‌ சிறந்த ஓர்‌ பண்பு, “அன்‌ 
பென்பதொன்றின்‌ தன்மை அமரரும்‌ அறிந்ததன்றால்‌” என்றார்‌ 
ஓர்‌ புலவர்‌, எவராலும்‌ எளிதில்‌ அறியப்படாத தேவ தேவனும்‌ 
இந்த அன்பின்‌ வலையில்‌ சிக்கிவிடுவான்‌. *பக்தி வலையில்‌ 
படுவோன்‌ காண்க” என்றும்‌, “அன்பெனும்‌ பிடியுள்‌ அகப்படும்‌ 
மலையே, அன்பெனும்‌ குடில்புகும்‌ அரசே” என்றும்‌ வருவன 
காண்க. இறைவன்‌ அன்பு வடிவமே என்பர்‌. “ஈறிலாப்‌ பதங்கள்‌ 
யாவையும்‌ கடந்த இன்பமே என்னுடை அன்பே” என்றார்‌. மணி 
வாசகப்பெருமான்‌, அன்பும்‌ சிவமும்‌ ஒன்றென்பர்‌, திருமூலர்‌. 
இடையறாது முறுகி வளரும்‌ அன்பின்‌ உச்சியிலே இன்பம்‌ 
விளையும்‌ என்பர்‌. தன்‌ தலையினால்‌ நடந்து கைலாய மலைக்குச்‌ 
சென்ற காரைக்கால்‌ அம்மையாரை நல்வரவேற்றுச்‌ சிவபெரு 
மான்‌, அம்மையாரை நோக்கி “நீர்‌ வேண்டுவது யாது” என்று 
வினவ, அம்மையார்‌. “இறவாத இன்ப அன்பு?” வேண்டினார்‌. ஏன்‌ 
அவற்றை வேண்டினார்‌? அதன்‌ குறிப்பு என்ன? இறைவன்‌ 
திருவுருவம்‌ அவன்‌ இச்சையாய்‌ நிகழ்வது ஒன்று. எழுவகைத்‌ 


i 

தாதுக்களால்‌ ஆனது அன்று. அவன்‌ வடிவு இன்பமும்‌ அன்பும்‌ 
ஒருங்கியுயர்ந்த வடிவு. எனவே இந்த இரண்டினையும்‌ தன்‌ வடி 
வாக்கண்டுள்ள அவனை ஆடைந்து தானும்‌ அவற்றின்‌ வடிவாக 
இருத்தல்‌ வேண்டும்‌ என்பது பொருள்‌. இந்த அன்பு என்ற 
பண்பு இல்லாதவரை, அறக்‌ கடவுள்‌ என்புமில்லாத புழுக்கள்‌ 
போன்ற உயிர்களை வெயில்‌ காய்வது போலக்‌ காயும்‌ என்பர்‌. 
அன்பு இன்றேல்‌ வாழ்க்கை சிறவாது. *அன்பிலாரெல்லாம்‌ 
தமக்குரியர்‌ அன்‌ புடையார்‌, என்‌ பும்‌ உரியர்‌ பிறர்க்கு என்றும்‌ 
அன்பகத்தில்லா உயிர்‌ வாழ்க்கை வன்பாற்கண்‌, வற்றல்‌ மரம்‌ 
தளிர்த்தற்று' என்றும்‌ வந்தமையும்‌ காண்‌ ௧.. தன்னலம்‌ 
பாராட்டாது தன்‌ முதுகெலும்பை வேண்டி வந்த இந்திரற்‌ 
களித்த ததீசி முனிவரையும்‌, ஒரு புறாவினிடத்திலே உள்ள தயை 
யால்‌, தராசுத்‌ தட்டிலேறித்‌ தன்‌ தசையை அறுத்து உதவிய 
சிபிச்சக்ரவர்த்தியையும்‌ காண்க. 


முடிவாக எவ்வுயிரையும்‌ தன்‌ உயிர்‌ போன்று பாவித்து 
அவைகட்குத்‌ துன்பம்‌ செய்யாமலும்‌ அவைகட்குத்‌ துன்பம்‌ 
நிகழ்ந்த போது, ஆவனசெய்தலும்‌, அன்பு பற்றியும்‌ அருள்‌ 
காரணமாகவும்‌ நிகழ்வன. அருளிலார்க்கு அவ்வுலகம்‌ இல்லை 
என்ற முது மொழியும்‌ காண்க. சிவனடியாரிடம்‌ பேரன்பு 
கொண்டு பல அரிய செயல்களைச்‌ செய்த அடியார்கள்‌ வரலாற்‌ 
நினைத்‌ திருத்தொண்டர்‌ புராணத்திற்‌ காண்க, அன்பேசிவம்‌! 


உ 


திருச்செந்திலாண்டவன்‌ துணை 


அஜ குமரகுருபரன்‌" இல 
திங்கள்‌ வெளியீட்டின்‌ சந்தா நேயர்களுக்கு ஓர்‌ அறிவிப்பு: 
தனிப்பிரதி (உள்‌ நாடு) 0-13 ந. பை. 
வருடச்‌ சந்தா ரூ. 1-50 ந, பை. 
வெளி நாடு |] 5 ஷிலிங்‌ அல்லது 
வருடச்‌ சந்தா] ரூ. 3-25 ந. பை. 
நிர்வாக ஆசிரியர்‌. 


De ககக ண க அவக வகை அணக ச கை க ரை வார்‌ 


தாயுமானவரின்‌ - பராபரக்கண்ணீகள்‌ 


Couplets in venerable adoration of the 
Omnipotent and Omnipresent 
sung hy 
St. THAYUMANAVAR 

Markandeya was a staunch devotee of Lord Siva. 
‘He was destined to die at the age of sixteen. Yama, 
the god of Death approached him in time to take away 
his life. But the great Siva Bhaktha clung to the 
Siva Linga which he was fervently worshipping and 
appealed to the Lord for protection. Answering his 
appeal Lord Siva came to his rescue, kicked Yama to 
death and blessed Markandeya to live for ever. 
Remembering this story St. Thayumanavar speaks to 
the Lord that a devotee has no fear of death. 


மார்க்கண்டர்க்‌ காக மறலிபட்ட பாட்டையுன்னிப்‌ 
பார்க்கின்‌ அன்பர்க்கென்ன பயங்காண்‌ பராபரமே! 


(பொ-ரை) இயமன்‌ மார்க்கண்டேயர்‌ பொருட்டுப்‌ பட்ட 
பாட்டினை எண்ணிப்‌ பார்த்தால்‌ உன்னடியார்க்கு என்ன பய 
முண்டு? 


Oh! Lord Supreme! will Your devotees have any 
fear of death, if they reflect upon the kick received 
by Yama, the god of Death when he approached 
Markandeya? 


ணன்‌ (தொடரும்‌) 


Translated by Sri. K. PALANISAMY, M.A., Lecturér in 
Tamil, Sri- &. 0 8. Arts College, Arulnandi Nagar. 


முத்துக்குமார சுவாமி பிள்ளைத்‌ தமிழ்‌ 
உரைநடை 
ew 


பாலகவி வயிநாகரம்‌, 
திரு. வே. இராமநாதன்‌ செட்டியார்‌ அவர்கள்‌, 
தேவகோட்டை. 


ஹத: றல்‌ 
(மலர்‌ 16. இதழ்‌ 4-ன்‌ தொடர்ச்சி) 


கும்பாதி காரிய மெனத்தமை நிமித்தமாக்‌ 
கொண்டவகி லாண்டங்களின்‌ 

குழுவுக்கு மற்றுத்த மிருவர்குறி யுந்தலைக்‌ 
கூடினுந்‌ தான்றனக்கச்‌ 

சொம்பாதி யன்மைக்‌ கனைத்துந்தன்‌ மயமெனும்‌ 
சுருதிகரி யாவைத்துமச்‌ 

சுருதிக்கு மெரிசுடர்ப்‌ பருதிக்கு மிரவிகுல 
தோன்றற்கு மிளவலுக்கும்‌ 

சம்பாதி யொடுநற்‌ சடாயுவுக்‌ கும்பெருந்‌ 
தவழுனிவ ரெழுவருக்கும்‌ 

தண்ணளி சுரந்திட்ட தீராத வினைதீர்த்த 
தம்பிரான்‌ திருமேனியிற்‌ 

செம்பாதி யுங்கொண்ட தையனா யகிகுமர 
செங்கீரை யாடியருளே 

செத்துப்‌ பிறக்கின்ற தெய்வங்கண்‌ மணவாள 
செங்கீரை யாடியருளே. (13) 


குடம்‌ முதலியவற்றிற்குக்‌ குயவன்‌ முதலியோர்‌ நிமித்த 
காரணம்‌ ஆனாற்‌ போலத்‌, தம்மை நிமித்த காரணமாய்க்‌ 
,கொண்ட அகிலாண்டத்‌ தொகுதிகளுக்கு ஆணும்‌ பெண்ணு 
மாகிய இருவரது அடையாளங்களும்‌ தலைக்கூடியிருந்தாலும்‌, 
சிவசக்திகளாகிய அவ்விருவருக்குள்‌ சத்தியாகிய பெண்ணுக்குச்‌ 
(தொடர்ச்சி 92-ஆம்‌ பக்கம்‌ பார்க்க), 


“இதுஸ்‌ ஸோஹா?” - முஸ்லீம்‌ பண்டிகை* 


திரு K. M. வேங்கடராமையா அவர்கள்‌, ந. A. உ. 0.1. 
திருப்பனந்தாள்‌. 
5-௦ 


இதுல்‌ ஸோஹா என்பது முஸ்லிம்களுக்குரிய இரு 
பெரும்‌ பண்டிகைகளுள்‌ ஒன்று. இதுஸ்‌ பிதிர்‌ (10ம] 11117) 
அல்லது இத்‌ (14) என்பது இன்னொரு பண்டிகையாகும்‌. இதுல்‌ 
ஸோகா (1602-2018) என்பது பக்ரீத்‌ (13&ர1ம) என்றும்‌, இத்‌ 
குர்பான்‌ (18- மாநக) என்றும்‌ கூறப்படுவதுண்டு, இப்‌ 
பண்டிகை முஸ்லிம்‌ மாதமாகிய ஜில்ஹாஜ்‌ (41182) என்ற 
மாதத்தில்‌ 10-ம்ட கொண்டாடுவர்‌. 


இதுஸ்‌ ஸோஹா (1002 - 20118) பண்டிகை கொண்டாடு 
வதற்கு உலகத்தின்‌ பல்வேறு பகுதிகளிலும்‌ உள்ள முஸ்லீம்கள்‌ 
மெக்காவுக்கு யாத்திரை செல்வர்‌, இப்‌ பண்டிகை இப்ராஹிம்‌ 
என்ற முஸ்லீம்‌ தலைவரோடு தொடர்புடையது. அவர்‌ தன்மகன்‌ 
இஸ்மாயில்‌ என்பவரை இறைவனுக்குப்‌ பலியிட்ட செயலுக்கும்‌ 
இப்பண்டிகைக்கும்‌ தொடர்பு உண்டு. 


ஒரு நாள்‌ இறைவன்‌ தனக்குப்‌ பலிதருமாறு இப்ராஹிம்‌ 
கனவில்‌ தோன்றிக்‌ கூறினார்‌. இப்ராஹிம்‌ 100 ஒட்டகங்களைப்‌ 
பலியிட்டார்‌; அங்ஙனமே மறு நாளும்‌ கனவு கண்டார்‌. மீண்டும்‌ 
100 ஒட்டகங்கள்‌ பலியிடப்‌ பெற்றன. மூன்றாம்‌ நாள்‌ இரவும்‌ 
அம்மா திரியே கனா வந்தது, இப்ராஹிம்‌ இறைவனை நோக்கி, 
(ஆண்டவனே! நான்‌ எதனைப்‌ பலியிடுவது” என்று கேட்க, 
இறைவனும்‌, £நீ எதனை மிகவும்‌ விரும்புகிறாயோ அதனைப்‌ பலி 
தருவாயா” என்றார்‌. இப்ராஹிம்‌ பின்‌ வாங்கவில்லை; மெக்கா 
விலிருந்து ஆறு கல்‌ தொலைவிலுள்ள மினா (141௨) என்ற இடத்‌ 
துக்குக்குத்‌ தன்‌ மகனை அழைத்துச்‌ சென்றார்‌. பலியிடப்‌ பெறும்‌ 
இடத்துக்குச்‌ சென்றதும்‌, தந்தைக்குத்‌ தன்‌ மகனிடத்துள்ள 
பாசத்தினால்‌ தடை ஏற்படுமோ என்று கருதிய அவர்‌ மகனாகிய 


* லீடர்‌ என்ற ஆஙகிலப பத்திரிகையில்‌ 12-ச்‌ஃ65-ல்‌ வெளி வந்த 
ஆங்கிலக்‌ கட்டுரையைத தழுவீ எழுதியது. 

இஸ்மாயில்‌, பலியிடும்‌ பொழுது துணியினால்‌ தம்கண்களை 
மறைத்துக்‌ கொண்டு பலியிடுமாறு தன்‌ தகப்பனை வேண்டிக்‌ 
கொண்டார்‌. அங்ஙனமே இப்ராஹிம்‌ கண்களைத்‌ துணியால்‌ 
மறைத்துக்‌ கொண்டு தன்‌ மகன்‌ கழுத்தில்‌ வாளைச்‌ செலுத்தித்‌ 
தன்‌ கண்களைத்‌ திறந்து பார்த்தார்‌. என்ன வியப்பு! தன்மகன்‌ 
ஊனு பாடின்றி இருந்ததையும்‌, அவ்விடத்தில்‌ ஒரு செம்மறி 
யாடு வெட்டப்‌ பட்டுக்‌ கிடந்ததையும்‌ இப்ராஹிம்‌ கண்டார்‌. 
இறைவன்‌ இங்ஙனம்‌ இப்ராஹிம்மின்‌ உறுதியைச்‌ சோதித்தார்‌. 
இப்ராஹிம்‌ இச்சோ தனையில்‌ உறுதியுடன்‌ நின்றார்‌. இறைவன்‌ 
ஏவலால்‌ ஜிப்ரெயில்‌ (]1ம£க]]) என்ற தேவதூதர்‌ இஸ்மாயில்‌ 
இடத்தில்‌ ஆட்டை அமைத்தார்‌. 


இதுஸ்‌ ஸோஹாவுக்கும்‌ ஹஜ்யாத்திரைக்கும்‌ உரிய சடங்‌ 
குகளெல்லாம்‌ இந்தக்‌ கதைத்‌ தொடர்பாகவே இருக்கும்‌, இஸ்‌ 
லாம்‌ மதத்தினர்‌ யாவரும்‌ தம்முடைய சேர்மானத்‌' தொகையில்‌ 
23% இந்தப்‌ பலியிடுதற்காகத்‌ தரவேண்டும்‌ என்றும்‌ விதி 
மிருக்கிறதாம்‌. ஜில்ஹாஜ்‌ (291181) மாசத்தில்‌ 10, 11, 12-ம்‌ 
தேதிகளில்‌ இந்தப்‌ பலியிடுதல்‌ நடைபெறும்‌. பலியிட்ட மாமி 
சத்தில்‌ மூன்றில்‌ ஒரு பங்கு ஏழைகளுக்கு அளிக்க வேண்டும்‌; 
இன்னொரு பங்கு உறவினர்க்கும்‌ நண்பர்களுக்கும்‌ செலவிடப்‌ 
பெறும்‌; தோலின்‌ விலை ஏழைகளுக்காவது அறநிலையங்களுக்‌ 
காவது அளித்தல்‌ வேண்டும்‌- 


இதுல்‌ பிதிர்‌ (1001 11112) என்ற பண்டிகையைப்‌ போல 
இப்பண்டிகையும்‌ இளைஞர்க்கும்‌ முதியோர்க்கும்‌ இன்பந்தரும்‌ 
பண்டிகையாகும்‌. 


இப்பண்டிகை நாளில்‌ விடியற்‌ காலையில்‌ நீராடி ஆண்‌ 
களும்‌ குழந்தைகளும்‌ ஆடையலங்காரம்‌ செய்து கொண்டு 
இட்கா (102௨10, ஜமாமஸ்ஜித்‌ (]ஃறக Ma5]i4), அல்லது 
மொஹல்லா மதூதிக்குச்‌ செல்வர்‌. கடவுள்‌ வணக்கத்துக்குப்‌ 
பிறகு இமாம்‌ (188௦) குட்பா (Kஙபtba) என்ற பிரசங்கம்‌ 
நிகழ்த்துவர்‌. அப்பிரசங்கத்தில்‌ இப்ராஹிம்‌ செய்த செயற்‌ 
கரும்‌ செயல்பற்றி விரித்துக்‌ கூறுவர்‌. பிறகு யாவரும்‌ தத்தம்‌ 
இல்லங்களுக்கு விரைந்து சென்று பலியிட்டுப்‌ பலிமாமிசத்தை 

ஏழைகளுக்குப்‌ பகிர்ந்து கொடுப்பர்‌; நண்பர்க்கும்‌ உறவினர்க்‌ 
கும்‌ விருந்தளிப்பர்‌, 


இத்தப்‌ பண்டிகை ஒரு சிறந்த உண்மையைத்‌ தெரிவிப்பது, 
இறைவனிடம்‌ மக்களுக்கு எவ்வளவு பற்று உள்ளது என்பதை 
இச்செயல்‌ காட்டும்‌, எல்லாம்‌ இறைவனுடைமை; நாம்‌ மிகவும்‌ 
விரும்புவனவற்றை இறைவனுக்கு அளிக்க வேண்டும்‌ என்ற 
சமய பொது உண்மையை இக்கதை தெளிவாகக்‌ காட்டுகிறது, 
எப்பொழுதும்‌ ஏழைகளை மறக்கக்‌ கூடாது; ஏழைகளுக்கு இட்டு 
உண்ண வேண்டும்‌ என்பதை இக்கதை அறிவுறுத்துகிறது. 


இப்ராஹிம்‌ தன்‌ மகனை இறைவனுக்குப்‌ பலியிட்ட து, பெரிய 
புராணத்தில்‌ கண்ட சிறுத்தொண்டர்‌ வரலாற்றை நினைப்பூட்டு 
கிறது. சிறுத்தொண்டரின்‌ முறுகிய பக்தியையும்‌ செயலாற்ற 
லையும்‌, இப்ராஹிம்‌ செயலோடு ஒத்திட்டுப்‌ பார்த்து இறைவனி 
டம்‌ முறுகிய பக்தியுடையவராக மக்கள்‌ திகழ்வாராகுக. 


(முன்‌ 2989-ஆம்‌ பக்கத்தொடர்ச்ச) 

சிவத்தில்‌ பாதி மாத்திரமில்லாமல்‌ முழுதும்‌ உண்டு என்பதை 
“சர்வம்‌ சக்தி மயம்‌”” என்னும்‌ சுருதியே சாட்சியாக வைத்‌ 
திருந்தும்‌, அந்த வேதத்திற்கும்‌, ஒளி வீசுகின்‌ ற கதிரவனுக்கும்‌ 
சூரிய குலத்‌ தோன்றலாகிய இராமனுக்கும்‌ அவன்‌ தம்பி 
இலக்குமணனுக்கும்‌ சம்பாதிக்கும்‌ சடாயுவுக்கும்‌ பெரிய 
தவத்தையுடைய ஏழு முனிவர்களுக்கும்‌ குளிர்ந்த அருளைச்‌ 
சுரந்து தீராத வினைகளைத்‌ தீர்த்த தமக்குத்‌ தாமே தலைவராகிய 
வைத்தியநாதக்‌ கடவுளரது திருமேனியில்‌ நேர்‌ பாதியையும்‌ 
கொண்ட தையல்‌ நாயகியின்‌ குமரனே! செங்கீரை ஆடியருளு 
வாயாக! செத்துப்‌ பிறக்கின்ற தெய்வங்களுக்கு மணவாளனே 
செங்கீரை ஆடியருளுவாயாக! 


( தாடரும்‌) 


டே 
திருச்செத்திலாண்டவன்‌ துணை 


திருவாசக அநுபூதி உரை* 


(சீகாழித்‌ தாண்டவராயர்‌ அவர்கள்‌ இயற்றியது) 
திருச்சிற்றம்பலம்‌ 
திருச்சதகம்‌ — ஐந்தாம்‌ கொத்து 


இனி, ஐந்தாம்‌ கொத்து வாக்கைப்‌ பரிபாகப்‌ படுத்தும்‌ சிவ 
சத்தி அநுபூதி. பன்‌ றிக்குட்டிக்கு இரங்கும்‌ அருள்‌ அடியேற்கு 
அருள வேண்டுமென்ற திருவருள்‌ விநியோகமாவன : 


காண லாம்பர மேகட்‌ கிறந்ததோர்‌ 

வாணி லாப்பொரு ளேயிங்கொர்‌ பார்ப்பெனப்‌ 
பாண னேன்படிற்‌ ருக்கையை விட்டுளைப்‌ 
பூணு மாறறி யேன்புலன்‌ போற்றியே. 


(இ-ள்‌). நாதனே! அடியேன்‌ திருவடியைக்‌ காண்பேனோ 
வெனில்‌, அவை கட்‌ புலப்பட மாயையில்‌ வாழ்வதல்ல; ஆனாலும்‌ 
அடியேன்‌ பன்றிக்குட்டி யானாலல்லவோ திருவடி காண்பேன்‌. 
அவை போலப்‌ பரிபாக முடையேனல்லேன்‌. வீணாட்‌ கழிக்குமடி 
யேன்‌; பூதபரிணாம தேகத்திலே தேவரீர்‌ அருளாற்‌ சீவன்‌ முத்தி 
தசையே பரமுத்தி யடைவதன்றிக்‌ காயங்‌ கழிந்தால்‌ விதேக 
முத்தி பெறுமாறறியேன்‌. ஆனதால்‌ அடியார்கட்குப்‌ புலப்படும்‌ 
சுவாமி! அடியேனை இத்தேகத்திலே தானே திருவடி கொடுத்து 
இரட்சிக்க வேண்டும்‌--எ௭ன அருளியதைக்‌ காண்க. 


* இவ்வரிய * நூலைப்‌ பதிப்பித்த சென்னை-திருவான்மியூர்‌, மகா 
மகோபாத்தியாய டாக்டர்‌ உ. வே. சாமிகாதையர்‌ அவர்கள்‌ நூல்‌ நிலையத்‌ 
தாசின்‌ அனுமதி பெற்று இது வெளியிடப்‌ பெறுகினற து. இதன்‌ விலை 
௫.18/- நெ. நூல்‌ நிலையத்தில்‌ இடைக்கும்‌, 20% கழிவு உண்டு, 

உதவி நித ரூ, 40,000/-. 


“ முன்னவனார்‌ கோயில்‌ பூசைகள்‌ முட்டிடின்‌ 
உமன்னர்க்குத்‌ தீங்குள வாரி வளங்குன்றும்‌ 
கள்ளங்‌ களவு மிகுத்திடும்‌ காசினி 
என்னரு நந்தி எடுத்துரைத்‌ தானே” 
என்றும்‌, 
“ ஆற்றரு நோய்மிக்‌ கவனி மழையின்றிப்‌ 
போற்றரு மன்னரும்‌ போர்வலி குன்றுவர்‌ 
கூற்றுதைத்‌ தான்திருக்‌ கோயில்க ளெல்லாம்‌ 
சாற்றிய பூசைகள்‌ தப்பிடில்‌ தானே”? 
என்றும்‌ திருமூலர்‌ திருமந்திரத்தில்‌ கோயில்‌ பூசைகள்‌ முட்‌ 
டின்றி நடைபெராவிடில்‌ ஆகும்‌ தீங்குகளைக்‌ குறிப்பிட்டுள்ளார்‌. 
வாரி வளம்‌ பெருகவும்‌, நம்மரசு வலிமிகுந்த வெற்றியோடு 
நிலவவும்‌, அவனியில்‌ பசியும்‌ பிணியும்‌ நீங்கி வசியும்‌ வளமும்‌ 
ஓங்கவும்‌, பின்‌ 3-வது பாராவில்‌ விவரித்த வண்ணம்‌ “கூற்று 
தைத்தான்‌ திருக்கோயில்களெல்லாம்‌ சாற்றிய பூசைகள்‌ 
தப்பாது நடைபெறும்‌ பெருட்டுத்‌ திருப்பனந்தாள்‌ ஸ்ரீகாசிமடத்து 
அதிபர்‌ ஸ்ரீ-ல-ஸ்ரீ காசிவாசி அருள்நந்தித்‌ தம்பிரான்‌ சுவாமிகள்‌ அவர்‌ 
களால்‌ இந்நிதி நிறுவப்பெற்றது. இது “கோயில்‌ பூசகர்‌-ஆதி 
சைவர்‌ உதவி நிதி?” எனப்‌ பெறும்‌, 


2, இதற்குரிய முதற்‌ பொருள்‌ ரூ. 40,000/- (ரூபா நாற்‌ 
பதினாயிரம்‌) இது ஆண்டு தோறும்‌ வட்டி தரக்கூடிய கடன்‌ 
. தாள்களில்‌ முதலீடு செய்யப்பெற்றுள்ளது. 1. 4-1/4% தேசிய 
தற்காப்புப்‌ பத்திரங்கள்‌ (National Defence Bonds) 1972, 
எம்‌. எஸ்‌. 277. ரூ. 15,000/-. 2. 4-3/4% சென்னை மாநில 
மின்சாரக்‌ கழகக்‌ கடன்‌ தாள்கள்‌ (43% Madras State Electri 
city Bond 1975 MEEB 4. 235. dated. 23-9-1963) ரூ 500/- 
3, 7-3/4% வட்டி தரக்கூடிய கும்பகோணம்‌ கூட்டுறவு மத்திய 
பாங்க்‌ நிலையான முதலீடு 77% (Co-operative Central Bank 
Ltd, Kumbakonam Fixed Deposit No. 10332 daled 

1-3-1965 Rs. 20,000/-. ஆக ரூ. 40,000/- இது நம்மாலும்‌ நமக்‌ 
குப்பின்‌ உரிமையுள்ளவர்களாலும்‌ பரிபாலிக்கப்‌ பெற்றுவரும்‌. 


3. (அ) இம்முதற்‌ பொருளினின்று கிடைக்கும்‌ வட்டித்‌ 
தொகை வித்தகப்‌ பாடல்‌ முத்திறத்து அடியார்‌ ஆகிய திரு 
ஞானசம்பந்தர்‌, திருநாவுக்கரசர்‌, சுந்தரமூர்த்தி சுவாமிகள்‌ 
ஆகிய இம்மூவராலும்‌ அல்லது இம்மூவருள்‌ ஓரிருவராலும்‌, திரு 
மெய்ஞானத்‌ திருமுறைப்பாடல்‌ பெற்றுள்ள தலங்களில்‌ எவை 
யேனும்‌ இரண்டு தலங்களில்‌ பூசை செய்யும்படியான முப்‌ 
போதும்‌ திருமேனி தீண்டுபவர்கள்‌ எனப்பெற்ற ஆதி சைவ 
அந்தணர்களில்‌ கோவில்‌ ஒன்றுக்கு ஒருவர்‌ வீதம்‌ இரண்டு 
கோயில்களுக்கும்‌ சேர்ந்து இருவருக்கு உதவித்தொகை அளிக்‌ 
கப்‌ பயன்படுத்தப்பெறும்‌. 


(ஆ) சென்னை அறநிலைய பாதுகாப்பு ஆணையர்‌ (11100 
Religious and charitable. Endowments Commissioner) 
அவர்களால்‌ தேர்ந்தெடுக்கப்‌ பெற்ற பாடல்‌ பெற்ற கேஷேத்திரங்‌ 
களில்‌ உள்ள இரு ஆதி சைவ அந்தணர்களுக்கு மாதம்‌ 1-க்கு 
"நபர்‌ ஒன்றுக்கு ரூ. 50/- வீதம்‌ உதவித்தொகை அளிக்கப்‌ 
பெற்று வரும்‌. இவ்வுதவித்‌ தொகையுடன்‌ அவர்களுக்கு இது 
காறும்‌ கோயிலில்‌ வழங்கப்‌ பெறும்‌ சம்பளம்‌ வகையறாவும்‌ 
கொடுக்கப்‌ பெறலாம்‌, 

(இ) டே ஆதி சைவ அந்தணர்‌ இருவரும்‌ மாதந்‌ தோறும்‌ 
தாம்‌ பணி செய்தமைக்கு அத்தாட்சியாக டே கோயில்‌ அதிகாரி 
அல்லது மானேஜிங்‌ டிரஸ்டியிடம்‌ இருந்து அத்தாட்சிப்பத்திரம்‌ 
பெற்று நமக்கு அனுப்பிக்‌ கொள்ள வேண்டும்‌. எத்தனை நாட்‌ 
கள்‌ பணி செய்ததாக அத்தாட்சி வருகிறதோ அத்தனை நாட்‌ 
களுக்கு மட்டும்‌ உரிய உதவித்‌ தொகை டே கோயில்களின்‌ 
மானேஜிங்‌ டிரஸ்டி அல்லது எக்சிக்யூடிவ்‌ ஆபீசர்‌ அவர்களுக்கு 
அனுப்பப்‌ பெற்று வரும்‌. டே எக்சிக்யூடிவ்‌ ஆபீசர்‌ அல்லது 
மானேஜிங்‌ டிரஸ்டி டே. ஆதி சைவ அந்தணர்களுக்குத்‌ தொகை 
அளித்து இரசீது பெற்று நமக்கு அனுப்பிவர வேண்டும்‌. 


(ஈ) பூசை முட்டின்றி நடத்த வேண்டியது உலக க்ஷேமத்‌ 
தின்‌ பொருட்டு ஆகையால்‌:டி பூசகர்கள்‌ வராத நாட்களில்‌ 


296 கும்ரகுருபரன்‌ 


பதிலுக்குப்‌ பூசை செய்யும்‌ பூசகர்களுக்கு அவர்கள்‌ எத்தனை 
நாட்கள்‌ பூசை செய்ததாக அத்தாட்சி வருகிறதோ அத்தனை 
நாட்களுக்கும்‌ நாள்‌ ஒன்றுக்கு ரூ. 1-50 வீதம்‌ ஆகும்‌ தொகை 
யும்‌ அத்தாட்சி வந்ததும்‌ அனுப்பப்பெற்று வரும்‌. 

(௨) ஆதி சைவ அந்தணர்‌ உதவித்தொகை வட்டி“ வரு 
மானத்திற்கு ஏற்பக்‌ கூட்டவும்‌ குறைக்கவும்‌ பெறும்‌. 

(ஊ) மேற்கண்டவாறு (Hindu Religious and Chari- 
table Endowments) கமிஷனர்‌ அவர்களால்‌ எந்த ஆண்டி 
லேனும்‌ சிவாசாரியர்கள்‌ தேர்ந்தெடுக்கப்பெறாது அதனால்‌ 
உதவித்‌ தொகை அளிக்காது போனால்‌ டே எஞ்சியுள்ள தொகை 
பின்‌ ஆண்டுகளில்‌ Hindu Religious and charitable Endo- 
106115 கமிஷனர்‌ அவர்களால்‌ தேர்ந்தெடுக்கப்பெறும்‌ சிவாச்‌ 
சாரியர்களுக்கே அளிக்கப்பயன்‌ படுத்தப்பெறும்‌. 


4, டை நிதி வருமானம்‌ வேறு எந்த முறையிலேயும்‌ பயன்‌ 
படுத்தப்‌ பெற மாட்டாது. ட செலவு போக எஞ்சியுள்ள வரு 
மானம்‌ இதர பாடல்‌ பெற்ற தலத்துப்பூசை செய்யும்‌ ஆதி 
சைவருக்கு உதவி அளிக்கவும்‌, இத்தருமத்தை நடத்துவதற்‌ 
குரிய செலவுகளுக்கும்‌ பயன்‌ படு த்தப்பெறும்‌. 

5, இம்முதற்பொருள்‌ நம்பேரிலும்‌ நமக்குப்பின்‌ உரிமை 
யுள்ளவர்கள்‌ பேரிலும்‌ இருந்து வரும்‌. இம்முதற்‌ பொருள்‌ 
அரசினரால்‌ திருப்பியளிக்கப்‌ பெரின்‌ அவ்வக்காலங்களில்‌ அதிக 
வட்டி தரக்கூடிய சேம வைப்புகளில்‌ முதலீடு செய்யப்‌ பெற்று 
வரும்‌. 

Note: This endowment has been approved by the Commissioner, 


H. %. & C. E, (Adm) Department, Madras in 19. Dis: 
5817/63 dated 1-8-1964. 


த்‌ } 2.) Rasivasi land Tamibitan 


This endowment has been Registered at Tiruvadamarudhur, 
Sub Registrar's office, on 33-65 as Document No. 13 Volume 52, Book 
4 pages 264 to 268. 

